




«እግዚአብሔር አሳየኝ» ለሚል ሰው የእሺታ ምላሽ ለመስጠት አትችቱዩ።

«ጋብቻ በፍቅር ላይ የተመሠረተ ወዳጅነት ነው፤ አንድን ሰው ለማግባት ከመስማማቱ በፊት ወዳጅነታችን አዳጊ እንደሆነ ጊዜ ወስጂ ማየት ይኖርብኛል» ብለሽ ንገረው። (ገጽ 22-34 ተመልከቺ።)

ማስታወሻ ለወንዶች፡- አንዲትን ልጃገረድ ለጋብቻ ስትጠይቁ «እግዚአብሔር ተናገረኝ» አትበሉ። ይልቁንስ በቀጥታ ጠይቋት። እንቢ ብትልም አትጨነቁ። እግዚአብሔር ለእናንተ የተሻለ አሳብ እንዳለው እመኑ።

ሩት፡- ድንግልና ያለኝ የ18 ዓመት ወጣት ነኝ። ከ5 ዓመታት በፊት ኢየሱስን እንደ ግል አዳኚና ጌታዬ ተቀበልኩ። የኃጢአቴን ሞጋ እርሱ እንደከፈለ አምናለሁ። ግን አሁን ወደ ገሃነም የምሄድ እየመሰለኝ ሁልጊዜ እፈራለሁ። መጋቢያችን በቤተ ክርስቲያን ካገለገለ በኋላ ሰዎች ወደፊት እንዲመጡና ጌታን እንዲቀበሉ ሊጋብዝ እወጣለሁ። በየእሑዱ ከፊት ቆሜ ሳለቅስና ኃጢአቴን ስናዘዝ ሲያዩኝ ሰዎች ይገረማሉ።

ዛሬ ከእኀቴ ጋር አስፈሪ ክርክር ገጠምኩ። ፊትዋ በእንባ ታጠበ! በጣም ፈራሁ፤ እናም ይቅርታ ጠየቅኳት። ቀኑን ሙሉ እየደጋገምኩ እግዚአብሔር ይቅር እንዲለኝ ስጠይቀው ዋልኩ። ነገር ግን እንደማያዳምጠኝ ይሰማኛል።

ውድ ሩት፡

እግዚአብሔር ይቅር ብሎሻል፤ ይቅር እንዳለሽ «እንዲሰማሽ» መጣርሽን አቁሚ። ምንም «እንዲሰማሽ» አያሻም። ይቅር እንዳለሽ እግዚአብሔር ቃል ገብቷል። . . . ለምን? ምክንያቱም ኢየሱስ ስለ

አንቺ ኃጢአት ዋጋን እንደከፈለ ስላመንሽ ብቻ ነው። የእግዚአብሔርን የተስፋ ቃል እመኛ። ይቅር ስላለሽ አመስግኜው፤ ይቅርታ እንዳደረገልሽ ቢሰማሽም ባይሰማሽም ምንም አይደለም።

ከርስቶስ በመስቀል ከፈጸመው ሥራ የተነሣ ወደ መንግሥተ-ሰማይ እንደምትሄጁ እመኛ። እናም ሌሎች እንዴት ወደዚያ ሊሄዱ እንደሚችሉ በመመስከር ሥራ ተጠመጁ።

አውድሬ፡- በመንግሥት ሆስፒታል ውስጥ የምሠራ ነርስ ነኝ። ከጌታ ድጋፍ የተነሣ እስካሁን ድንግል ነኝ። ባለፈው ዓመት አንድ ደስ የሚል ወንድ ይጽፍልኝና በበዓላት ቀንም ይጎበኘኝ ጀመር። ዛሬ ግን ወደ ሆስፒታላችን መጣና አንዲት ሌላ ልጃገረድን ጠይቆ ሄደ። ወደዚያች ልጃገረድ ክፍል ብገባ ደግሞ ሲሳሳሙ አገኘኋቸው!

እንደሚያገባኝ እርግጠኛ ሆኜ ነበር። አሁን ግን. . . እግዚአብሔር ይህ እንዲሆን እንዴት ይፈቅዳል?

በኃጢአት እንዳልወድቅ ፈርቻለሁ፤ እባካችሁ እርዱኝ። ውድ አውድሬ፡

«በኃጢአት እንዳልወድቅ ፈርቻለሁ» ስትዩ እንዲህ ለማለት የፈለግሽ ይመስለኛል። «በሚቀጥለው ጊዜ ይህ ሰው እኔን የመፈለግ አዝማሚያ ካላየ ትቶኝ እንዳይሄድ ምናልባትም ፍትወተ-ሥጋ እንዲፈጽም እፈቅድለት ይሆናል።»

ስሚ አውድሬ እግዚአብሔር ዓለምን የሚገዛ ቢሆንም ትታዘገው ዘንድ ግን አያስገድድሽም። ለመምረጥ ነፃ ነሽ።

እባክሽ በጥንቃቄ ምረጭ።

አስቢ!

ከጋብቻ ውጭ የተፈጸመ ፍትወተ-ሥጋ በእርግጥ ሕይወትሽን ያሻሽለዋልን?

ዘላለማዊነትሽን የተሻለ ያደርገዋልን?

አንድ ወጣት ወንድ ትቶሻል። ግን ይህ ማለት እግዚአብሔር ትቶሻል ማለት አይደለም። እርሱ እረኛሽ ነው። እናም አሁን ድረስ ለአንቺ የተሻለ ዕቅድ አለው።

ታገቢ ዘንድ የእርሱ ፈቃድ ከሆነ ትከክለኛውን ሰው በትከክለኛው ጊዜ ይሰጥሻል።

ሳታገቢ እንድትኖሪ የሚወድድ ከሆነ ደግሞ የተቀደሰ ሕይወት ስትኖሪና በትጋት ስታገለግይው የተለየ ደስታን እርሱ ይሰጥሻል።

አውድሬ፡- አሁን እንኳ ከፍተኛ ኀዘን ተሰምቶሻል። ነገር ግን በጭንቀት ተሞልተሽ ቤት ቁጭ አትበይ። በሥራ ተጠመጁ! እግዚአብሔርን ከሚያገለግሉ ክርስቲያኖች ጋር ኅብረት አድርጊ።

እንደገናም በምትሠራበት ሆስፒታል ውስጥ ሥራሽን በሚገባ አከናውኜ፤ ለሥራ ባልደረቦችሽና ለሕሙማን ርኅሩኅ ሁኔ። በክርስቶስ በኩል ስለሚገኘው ዘላለማዊ ሕይወት መልካሙን የምሥራች በፍቅር ንገራያቸው።

በየዕለቱ መጽሐፍ ቅዱስሽን ለማንበብ ጊዜ ውሰጁ። እንደ ኤርምያስ 29:11-13 እና ምሳሌ 3:5-8 ያሉት ጥቅሶች ልብሽን ሊያበረቱ ይችላሉ።

ዮሐና፡- የሕይወት ዘመኔን በሙሉ በብቸኝነት እንዳልጨርሰው እፈራለሁ። ዕድሜዬ 28 ነው። ለአራት ዓመታት ያህል ትክክለኛውን ሰው እንዲሰጠኝ ወደ እግዚአብሔር የጸለይኩ ቢሆንም እስካሁን ማንም ወንድ ብቅ አላለም።

ውድ ዮሐና፡- መጠየቅሽን ቀጥይ። ግን ሁሌም ጸሎትሽን «የእኔ ፈቃድ አይሁን የአንተ እንጂ» በማለት ማጠቃለልን አትርገሺ (ሉቃስ 22:42)።

ምናልባትም እንድታገቢ የእግዚአብሔር ፈቃድ ይሆናል፤ ወይም ምናልባት ለብቻሽ እንድትሆኝ ፈቅዶ ይሆናል። አለማግባት ከማግባት የተሻለ ሊሆን ይችላል። መጽሐፍ ቅዱስ እንዲህ ይላል።

«... ያላገባው ጌታን እንዴት ደስ እንዲያሰኘው የጌታን ነገር ያስባል፤ ያገባው ግን ሚስቱን እንዴት ደስ እንዲያሰኛት የዓለምን ነገር ያስባል፤ ልቡም ተከፍሎአል። ያልተጋባች ሴትና ድንግል በሥጋም በነፍስም እንዲቀደሱ የጌታን ነገር ያስባሉ የተጋባች ግን ባልዋን እንዴት ደስ እንድታሰኘው የዓለምን ነገር ታስባለች። ይህንም ለራሳችሁ ጥቅም እላለሁ፤ በአገባብ እንድትኖሩ ሳትባክኑም በጌታ እንድትጸኑ ነው እንጂ ላጠምዳችሁ ብዬ አይደለም» (1ኛ ቆሮንቶስ 7: 32-35)።

አየሽ ዮሐና፡ እግዚአብሔር ይወድሻል። ለአንቺ የሚሻልሽ ማግባት ይሁን አለማግባት እርሱ ያውቃል። እመኘው! እንደዚህም ጸልዱ።

አባት ሆይ፡ መልካም ክርስቲያን ባል እንድትሰጠኝ እጸልያለሁ፤ ግን ሳላገባ እንድኖር የአንተ ፈቃድ ከሆነ ይህን እቀበላለሁ። አንተ ጌታ ነህ!

ባል ብትሰጠኝ ደስ ይለኛል፤ ከእርሱም ጋር ሆኜ አንተን አገለግላለሁ።

ባል ፈጽሞ ባትሰጠኝ

አሁንም ደስ ይለኛል፤ በታማኝነትም አገለግልሃለሁ።

አምንሃለሁ፤ የአንተ ፈቃድ ከሁሉ የተሻለ ነው።

የእኔ ፈቃድ አይሁን የአንተ እንጂ።

«የእኔ ፈቃድ አይሁን የአንተ እንጂ» ለማለት አስቸጋሪ ነው። ግን የሐና ልትይ የምትችሉው የተሻለ ቃላት እነዚህ እንደሆኑ አስተውሉ። ኢየሱስ እንዲህ ሲል ቃል ገብቷል። «የእግዚአብሔርን ፈቃድ የሚያደርግ ሁሉ እርሱ ወንድሜ ነው፤ እኅቴም. . .» (ማርቆስ 3:35)።

የራሷን ፈቃድ የፈጸመች ሴት ደብዳቤ ይኸውልሽ።

ውድ ብሩስና ካሮል፤

ልጃገረድ ሳለሁ ፈጽሞ ባል ባላገኝ እንኳ በስፍራ ሁሉ ወንጌልን ለማሰራጨት ቃል ገባሁ።

ቆይቶ ግን አንድን ሰው ለማግባት ወሰንኩ። ሰውየው የሰንበት ክርስቲያን (ክርስቶስን የማያገለግል) እንደሆነ አውቅ ነበር።

ላለፉት ሃያ ዓመት ውጥንቅጥ በሆነ ትዳር እንገፋለን። ለወጣቶች የመናገር ዕድል ባገኘሁ ቁጥር «የራሳችሁን ፈቃድ አታድርጉ፤ በእግዚአብሔር ታመኑ የእርሱንም ፈቃድ ፈጽሙ» እላቸዋለሁ።

በርኒስ፡- እንድርያስ ደስ የሚል ሰው ነው። በየእሑዱ ወደ እኛ ቤተ ክርስቲያን ይመጣል። ትናንትና እንዳገባው ጠየቀኝ። ችግሩ ግን ክርስቲያን መሆኑን እጠራጠራለሁ። እግዚአብሔርን ሲያገለግል አጋጥሞኝ አያውቅም። በዚህም ላይ አንዳንድ ኃጢአቶችን ለመተው ፈቃደኛ አይደለም።

ግን በጣም ግሩም ሰው ነው፤ ባገባው ክርስቶስን እንዲወድድና እንዲታዘዝ እረዳዋለሁ።

ክርስቲያን ያልሆነን ሰው እንዳላገባ በግልጽ የሚናገረኝን የመጽሐፍ ቅዱስ ጥቅስ አላገኘሁም። ደግሞ ያልዳኑ ባሎች ያሏቸውን በርካታ ክርስቲያን እኅቶች አያለሁ።

ስለሆነም እንድርያስን ባገባ ኃጢአት ይሆን እንደሁ ምልክት እንዲሰጠኝ እግዚአብሔርን እየጠበቅሁ ነው።

ውድ በርኒስ፡

ምልክት መጠበቅሽን አቁሚ፤ የሚቀጥለውን ጥቅስ በሥራ ላይ አውዬ።

«ከማያምኑ ጋር በማይመች አካሄድ አትጠመዱ፤ ጽድቅ ከዓመፅ ጋር ምን ተካፋይነት አለውና? ብርሃንም ከጨለማ ጋር ምን ኅብረት አለው?» (2ኛ ቆሮንቶስ 6:14)።

ይህ ጥቅስ ግልጽ ነው። እውነተኛ ክርስቲያን ያልሆነ ማንኛውንም ሰው ማግባት የለብሽም።

«ያልዳኑ ባሎች ያሏቸውን በርካታ ክርስቲያን እጎቶች አያለሁ» ብለሻል። ይህ እውነት ነው። መጽሐፍ ቅዱስ «ያላመነ ባል ያላት ሚስትም ብትኖር. . . አትተወው ይላል» (1ኛ ቆሮንቶስ 7:13)።

ነገር ግን በርኒስ አንቺ ያገባሽ ሰው አይደለሽም። ስለዚህም የእግዚአብሔር ቃል ለአንቺ የሚለው «ከማያምኑ ጋር በማይመች አካሄድ አትጠመጁ» ነው።

በርኒስ አሁን ለአንቺ የምንመክርሽ እንዲህ ነው።

ከእንድርያስ ጋር በቅንነት እውነትን ተነጋገሪ። «እኔ የምፈልገው እውነተኛ ክርስቲያን የሆነና ክርስቶስን አብሮኝ የሚያገለግል ባል ነው» ብለሽ ንገሪው።

በእውነት እግዚአብሔርን ከሚወዱ ወንዶች ጋር ወደሚገናኝበት ፕሮግራም ውሰጂው። ለዚህም ምክንያትሽ «ጌታን እንዲቀበልና ከዚያ በኋላ እንዳገባው እፈልጋለሁ» የሚል መሆን የለበትም። «ቢያገባኝም ባያገባኝም . . . የዘላለምን ሕይወት እንዲያገኝ እፈልጋለሁ» የሚል ምክንያት ሊኖርሽ ይገባል።

ምናልባት ኃጢአቶቼን ሊናዘዝና ወደ ክርስቶስ ሊመለስ ይችላል። ግን በርኒስ መጠንቀቅ ይኖርብሻል። ማንኛውም ወንድ አንዲት ሴት እንድታገባው ሲል ብቻ በክርስትና ሊያስመስል ይችላል።

ለምሳሌ ያህል ሳም የሚባል ሰው በአንድ ወቅት እንዲህ ነገረን።

«ብሩስና ካሮል እናንተ ከጻፋችሁት መጽሐፍ የተነሣ ሚስት ማግኘት አስቸጋሪ ሆኖብኛል።»

«እንዴት እባክህ» ስንል ጠየቅነው።

«ምክንያቱም» አለ ሳም «ከእኔ ጋር ወደ አልጋ ይነዱ የነበሩትን ልጃገረዶች ማግባት አልፈልግም። ታማኝ የሆነች ክርስቲያን ሚስት

እሻለሁ። ነገር ግን ክርስቲያን እስካልሆንኩኝ ድረስ ክርስቲያን ሌቶች አይቀበሉኝም።»

እኛም እንዲህ አልነው። «አድምጥ ሳም፣ በእርግጥም አንተ ክርስቲያን መሆን አለብህ። ይህም ጥሩ ሚስት እንድታገኝ ሳይሆን እግዚአብሔር ስለ አንተ ልጁን ስለሰጠ ነው። በእርሱ እመን፤ ከኃጢአትህም ተመለስ፤ እርሱ የዘላለምን ሕይወት ቃል ኪዳን ሰጥቶሃል።»

«አይሆንም» አለ ሳም አቋርጦን «ንስሐ ለመግባት አልተዘጋጀሁም፤ ያቀድኩት ለተወሰኑ ወራት የቤተ ክርስቲያን ፕሮግራሞችን መካፈል፣ አንዲት ክርስቲያን ልጃገረድ መተዋወቅና እርሷን ማግባት ነው። ከዚያ ማለትም ከሠርጋችን በኋላ በተለያዩ ሥራ እኔ በማልኖርበት ጊዜ እርሷ ምሽቶቹን በቤተ ክርስቲያን ማሳለፍ ትችላለች።

* * * * *

አየሽ በርኒስ። እንደ ሳም ያሉ ብዙ ወንዶች አሉ። ስለዚህም ነው «ተጠንቀቂ!» የምንልሽ።

ምናልባትም እንድርያስ «ትናንትና ክርስቶስን ለመቀበል ውላኔ አድርጌያለሁ. . . እባክሽ አሁን እንደምታገቢኝ ቃል ግቢልኝ» ሊልሽ ይችላል።

እንደዚህ ካለ ምላሽ ከመስጠትሽ በፊት ረዘም ያለ ጊዜ ውሰጂ። በዚያ የጊዜ ገደብ ውስጥ ምናልባትም ክርስቶስን እንደሚወድድ እያስመሰለ መሆኑን ልትደርሽበት ትችያለሽ።

ነገር ግን በእርግጥ ክርስቶስን እንደተቀበለ ከተረዳሽና ፍቅርሽም መመዘኛዎቹን ሁሉ ካለፈ (ገጽ 25-33) ልታገቢው ትችይ ይሆናል።

ምሕረት፡- አንድ ደስ የሚል ወጣት ወድዶኛል። እማማ ግን የእኔና የእርሱን ቅርርቦሽ አልደገፈችም። ምክንያቱም ክርስቲያን ስላልሆነ ብቻ ነው።

ውድ ምሕረት፡

እናትሽ ትወድሻለች። ስለሆነም ልታድንሽ ፈልጋለች። የእናትሽን ምክር ስሚ፤ እናም 2ኛ ቆሮንቶስ 6:14ን አንብቢ።

ማርታ፡- በትምህርት ቤት ላለሁ ቁርጠኛ ክርስቲያን ነበርኩ። የምኖረውም ለኢየሱስ ብቻ ነበር። ከትምህርት ቤት ከወጣሁ

በኋላ ግን ወደ ኋላ መመለስ ጀመርኩ። በ19 ዓመቱ ዐነሰኩ። ከሚቀጥለውም ዓመት ከዚያው ሰው አረገዝኩ። እርሱ ክርስቲያን አይደለም።

አሁን ሁለት ነገሮች ተከስተዋል። አንደኛ ወደ ኢየሱስ ለመመለስና በቀሪው ዘመኔ በእርሱ መንገድ ለመኖር ወስኛለሁ። ሁለተኛ ሰውየው አሁን እንዳገባው ጠይቆኛል።

እርሱን ላግባው? ሁሉ ነገሩን እወድላታለሁ (ከጠጪነቱና ኢየሱስን ካለመውደዱ በስተቀር)።

ላላገባው ብቀር ልጆቼ አባት-የለሽ ይሆናሉ።

መጽሐፍ ቅዱስ በ2ኛ ቆሮንቶስ 6:14 ላይ «ከማያምኑ ጋር በማይመች አካሄድ አትጠመዱ» እንደሚል አውቃለሁ። ግን አንዳንዴ ላስበው ልጆች እስከወለድን ድረስ አስቀድሞ የተጠመድን ይመስለኛል።

ውድ ማርታ፡

ሁልጊዜም ለወጣት ክርስቲያኖች የምንናገረው ይህንን ነው፡ «ከእናንተ በማይተናነስ አኳኋን ጌታን የሚወድን ሰው አግቡ»።

የአንቺን ጉዳይ በተመለከተ ግን ከእርሱ ወልደሻልና ልትሄጃባቸው የምትችሉ ሁለት አማራጭ መንገዶች ይታዩናል።

አማራጭ 1) «ጌታ ሆይ፡ በአንተ ላይ ጀርባዬን በማዞሪ እንደበደልኩ እናዘዛለሁ። እባክህን ይቅር በለኝ። አሁን ለልጆቼ ስል ይህን ሰው ማግባት እንዳለብኝ አስባለሁ። አንተን የማይወድባል ላላት ሴት ሕይወት አስቸጋሪ እንደሚሆን ይገባኛል። ሕይወቴን አዳጋች ያደረገው የራሴ ኃጢአት ነው። ከዚህ በኋላ ከመንገድህ ወደ ኋላ መመለስ በጭራሽ አልሻም» በማለት ልትጸልዩ ትችያለሽ።

አማራጭ 2) «ጌታ ሆይ፡ ኃጢአቴን እናዘዛለሁ፤ ከአሁን በኋላ ወደ ኋላ መመለስ አልፈልግም። ለአንተ ፍቅር የሌለውን ይህንን ሰው ማግባት እንደሌለብኝ አስባለሁ። ልጆቼ አባት-የለሽ መሆናቸው እንደሚከብድባቸውም እረዳለሁ። እባክህ ጥሩ አላዳጊ እሆናቸው ዘንድ እርዳኝ» ብለሽ ጸልዩ።

ማርታ፡ በምትመርጧ ጊዜ እግዚአብሔር ከአንቺ ጋር ይሁን።

«ወደ ኢየሱስ ለመመለስና በቀሪው ዘመኔ በእርሱ መንገድ ለመኖር ወስኛለሁ» የሚለው የደብዳቤሽን ክፍል እንደወደድነው

መግለጽ የግድ ይሆናል። በፍርድ ቀን እግዚአብሔር እንዲህ ይልሻል። «ማርታ ልጄ ሆይ፤ ኃጢአትን ፈጽመሽ ነበር፤ ነገር ግን በክርስቶስ ካለሽ እምነት የተነሣ ታጠበ። ወደ ዘላለም ሕይወት ግቢ»።

ያም ሆኖ ግን በምድር ላይ ሳለሽ የፈጸምሽው ኃጢአት ሌሎች ችግሮችን ሊያስከትልብሽ ይችላል። ይህም ልጆችን ስታሳድጊ ወይም ምናልባት በትዳርሽ ላይ ይሆናል።

ኃጢአት ምንጊዜም ችግርን ይወልዳል (ገላትያ 6:7)። ስለሆነም ማርታ እንዲህ አድርገ:-

ልጆቻሽ ሲያድጉ ወደ ኋላ መመለስሽ ያመጣውን መከራ
በማንሣት አስጠንቅቂያቸው፤ በክርስትናቸው በድፍረት
ወደፊት እንዲገሠግሡ እንጂ እንዳይመለሱ አበረታቺያቸው።

አንጄላ:- ከማግባቱ በፊት የሳምንቱን መጨረሻ በክርስቶስ አገልግሎት አሳልፍ ነበር። አልፎ ተርፎ የምልክት ቋንቋን ተምሬ መስማት ለተሳናቸው ወገኖች ስለ ዘላለም ሕይወት እነግራቸው ነበር።

ለሦስት ዓመታት ያህል አንድ ሰው እንዳገባው ሲለምነኝ ቆየ። ምንም እንኳ ከጌታ ጋር የተጣበቀ ባይሆንም ክርስቲያን ይመስለኝ ነበር። «ባላገባው እድሜ ልኬን ብቸኛ እሆናለሁ. . እናም ደስታ ይርቀኛል» በማለት ለራሴ በመንገሬ ስሕተትን ፈጸምኩ።

አገባሁት። ይህም የሆነው ከሁለት ዓመት በፊት ነበር። በእርግጥም አስቸጋሪ ጊዜ ነው ልል ይገባኛል! በቤተ ክርስቲያን ፕሮግራሞችን ይካፈላል፤ ነገር ግን በአገልግሎት ፈጽሞ አይተባበረኝም። አሁንማ ክርስቲያን መሆኑንም መጠራጠር ጀምራለሁ።

እስከማውቀው ድረስ ከሌሎች ልጃገረዶች ጋር አይወጣም። ግን ብዙ ጊዜ «ከጓደኞቼ ጋር ቢራ ስንቀማምስ ነበር» እያለ አምሸቶ ይመጣል።

ተረብሻለሁ። ብዙ ጊዜም አላናግረውም።

አንዳንድ ጊዜ ክርስቲያን እንዲሆን ብለምነውም ይህ ውጤት አላመጣም። እናም አልላካ ሲለኝ እንባ ይቀድመኛል።

ለእኔ ተስፋ ይኖር ይሆን?

ውድ አንጀላ፡

አዎን አለ። ባልሽ ክርስቲያን ይሆን ዘንድ ማስገደድ አትችይም።
ነገር ግን እንዲሆን ልታበረታቺው ትችያለሽ። እንዴት ብትይ
እንደሚከተለው ነው።

ሀ) ይቅርታ አድርጊለት። በደብዳቤሽ ላይ «ብዙ ጊዜም አላናግረውም»
ብለሻል። እግዚአብሔር ባልሽን ይቅር ትዬው ዘንድ ይፈልጋል።
እናም ይቅር ካልሽው ያለምንም መራርነት ከእርሱ ጋር መነጋገር
ትችያለሽ።

ለ) ጸልዩለት። እንደገናም የቅድስና ሕይወት ለመኖር ብትጠነቀቁ
ጸሎትሽ የበለጠ ኃይልን እንደሚያደርግ አስታውሺ (ያዕቆብ 5:16)።

ሐ) መልካም ያልሆነን ነገር ለባልሽ እንደተናገርሽ ስታስቢ ይህንን
ኃጢአት በእግዚአብሔር ፊት ተናዘዢ። ከዚያም ለባልሽ
«ተበላጭቼ የማይገባ ነገር ስለተናገርኩህ አዝናለሁ፤ እግዚአብሔርን
ይቅር እንዲለኝ ጠይቄዋለሁ። አሁን አንተም እባክህ ይቅር በለኝ»
በይው።

አንድ ቀን ባልሽ እንዲህ ይልሽ ዘንድ እንጸልያለን። «እናንተ
ክርስቲያኖች ፍጹማን ነን እንደማትሉ ተገንዝቤአለሁ።
ስሕተቶቻችሁን ትቀበላላችሁ። ያም ሆኖ ግን እግዚአብሔር የዘላለምን
ሕይወት እንደሰጣችሁ እርግጠኞች ናችሁ። እኔስ እንዴት ክርስቲያን
መሆንና የዘላለምን ሕይወት ማግኘት እችላለሁ?»

ያኔ ስለ ክርስቶስ ልትነግሪው ትችያለሽ፤ ነገር ግን እስኪጠይቅሽ
ድረስ ብዙም አትናገሪ።

«እንዲሁም፤ እናንተ ሚስቶች ሆይ፤ ከባሎቻችሁ

አንዳንዱ ለትምህርት የማይታዘዙ ቢኖሩ፤

በፍርሃት ያለውን ንጹሐን ኑሮአችሁን

እየተመለከቱ ያለ ትምህርት በሚስቶቻቸው

ኑሮ እንዲገኙ ተገዙላቸው» (1ኛ ጴጥሮስ 3:1)።

በእርግጥ ባልሽ ክርስቶስን ለመቀበል ይወስናል ብለን ተስፋ
ልንሰጥሽ አንችልም። ምናልባትም በእግዚአብሔር ላይ ጀርባውን
ሊያዞር፤ በመሻሻልም ፈንታ ሊብስበት ይችላል። ጠጥቶና ሰክሮ ወደ
ቤት በመምጣት በሚያስቅቅ አኳኋን ሊመታሽ ይጀምር ይሆናል።
ምናልባትም ሌሎች ቤቶችን/ልጃገረዶችን ማውጣት ሊጀምር ይችላል።
ከዚህም የተነሣ ልትፈቺው ትፈልጊ ይሆናል።

1ኛ ቆሮንቶስ 7:10-11 በመሠረቱ ሚስት ባልዋን መፍታት እንደሌለባት ይናገራል። ግን ደግሞ በመቀጠል እንዲህ ይላል «ብትለያይ ግን ሳታገባ ትኑር ወይም ከባልዋ ትታረቅ»።

አሁን አስተውሎ አንጀላ። ዛሬ ልታደርገው የሚገባሽ ነገር ይህ ነው። በየላምንቱ ከአንቺ ጋር የጸሎት ጎብረት ማድረግ የሚችሉ ሁለት ክርስቲያን ሴቶችን ፈልጊ። አንዳቸው የሌላውን ምሥጢር መጠበቅ የሚችሉትን ምረጧ። በየላምንቱ በተገናኛችሁ ቁጥር ችግሮችሽን ትነግሪያቸዋለሽ፤ እነርሱም ምክርን ይለግሡሻል፤ ይጸልዩልሻል። ከዚያም በእነርሱ ላይ ስላሉ ችግሮች አብረሻቸው ልትጸልዩ ትችላለሽ። ባልሽን ለመፍታት ውሳኔ ላይ ብትደርሽ እንኳ እነዚህ ሴቶች ትልቅ ድጋፍ ይሆኑሻል።

«እያንዳንዱ የአንዱን ሽክም ይሸክም» (ገላትያ 6:2)።

«እያንዳንዱ ስለሌላው ይጸልይ» (ያዕቆብ 5:16)።

«አንዱም ሌላውን ያንጸው» (1ኛ ተሰሎንቄ 5:11)።



አማንዳ፡- በስድስት ወራት ጊዜ ውስጥ ለአንዴና ለመጨረሻ ጊዜ የወደድኩትን ሰው አገባለሁ። ከቤተሰቦቻችን ርቀን በአንድ መንደር ውስጥ እንሠራለን። እርሱ እኔ በምካፈልበት ቤተ ክርስቲያን ውስጥ በመሪነት ያገለግላል።

ዛሬ እርሱ በሚኖርበት ቤት አብሬው መኖር እንድጀምር ጠየቀኝ። ምን እንደምመልስለት አላውቅሁም። ከእርሱም ሆነ ከማንኛውም ወንድ ጋር የግብረ -ሥጋ ግንኙነት ፈጽሜ አላውቅም። እስከምንጋባ ቀን ድረስ የግብረ-ሥጋ ግንኙነት እንፈጽማለን ብዬ አላስብኩም ነበር።

አሁን እንጀምረው? ምንስ ልመልስለት እችላለሁ?

ውድ አማንዳ፡

በቀጥታ «አይሆንም» በደው። በእርግጥ ክርስቲያን ከሆነ ጌታን እንዲታዘዝ ስለረዳሽው ያመሰግንሻል (1ኛ ዮሐንስ 3:9)።

ትቶሽ ከሄደ ግን ይህ እውነተኛ ክርስቲያን አለመሆኑን ያመለክታል (1ኛ ዮሐንስ 2:3-6)።

ኤውንቄ፡- ባለፈው ዓመት ለአንድ ክርስቲያን ወንድም የጋብቻ ቃልኪዳን ገባሁ። ከቃል ኪዳኑ በኋላ ከእኔ ጋር ፍትወተ-ሥጋ

እንዲፈጽም ፈቀድኩለት። «የሚያገባኝ እርሱ እስከሆነ ድረስ ምንም ችግር አያመጣም» ስል ራሴን አጽናናሁ።

አሁን አርግዣለሁ፤ የምኖረውም ከቤተሰቦቼ ጋር ነው። እርሱስ ምን እያደረገ ይመስላችኋል? ከአዳዲስ ሴት ጓደኞቹ ጋር ሥራ በዝቅበታል!

ልጃ ገረዶችን እንደ ሸሚዝ እንደሚቀያይር ሰምቻለሁ። እስከ ዛሬ እውነተኛ ክርስቲያን የነበረ መሆኑም አጠራጥሮኛል።

ሊያገባኝ እንደማይፈልግ ግልጽ አድርጎልኛል። ከመጀመሪያውም ፊጽሞ ጋብቻን እንዳላለመ ገምቻለሁ። ግን ተጠቀመብኝ።

እኔ በዚህ ጉዳይ ለሕይወቴ ሙሉ የሚሆን ትምህርት አግኝቻለሁ። ከአሁን በኋላ በጭራሽ ደግሜ ፊቴን በእግዚአብሔር ላይ አላዞርም።

በዚህ ላምንት ኃጢአቴን ለእግዚአብሔርና በቤተ ክርስቲያኔ አባላት ፊት ተናዘዝኩ። ኢየሱስ ራሱን በመሥዋዕትነት ከማቅረቡ የተነሣ እግዚአብሔር ይቅር እንዳለኝ አምናለሁ።

ግን በየዕለቴ ጭንቀትና ብቸኝነት ይሰማኛል። የትኞቹን የመጽሐፍ ቅዱስ ጥቅሶች እንዳነብ ትመክሩኝላችሁ?

ውድ ኤውንቄ፡-

እኛ እንወድሻለን፤ ደግሞም እግዚአብሔር ይወድሻል!

በኢየሱስ ክርስቶስ ካለሽ እምነት የተነሣ ይቅርታ እንደምታገኝ መጽሐፍ ቅዱስ ይሰማማል። ኤውንቄ አሁን በእግዚአብሔር ላይ ዳግመኛ ጀርባሽን ላለማዞር ባደረግሽው ውላኔ ግፊ።

አንዳንድ ታላላቅ ጥቅሶችን እነሆ፡- እነዚህን ጥቅሶች ከሁለት ወይም ሦስት ክርስቲያን ሴቶች ጋር አጥኚያቸው። [መዝሙር (51)፤ 1ኛ ዮሐንስ 1፡9፤ መዝሙር (103)፡12፤ 1ኛ ሳሙኤል 12፡20-25፤ ምላሌ 28፡13፤ ዮሐንስ 5፡14፤ የሐዋርያት ሥራ 26፡20፤ ቆላስይስ 3፡5-19]።

ማስታወሻ፡- ከላይ የሰፈሩትን ሁለት ደብዳቤዎች የተቀበልነው በአንድ ቀን ነው። እንዲያውም የአማንዳ ሲሆን ሌላው ኤውንቄ ነበር።

በመጀመሪያ የአማንዳን ደብዳቤ አነበብን። ያገባኛል ብላ ካሰበችው ሰው ጋር የፍትወተ-ሥጋ ልምምድን ለመጀመር ፈልጋለች።

ከዚያ በኋላ የኤውንቄን ደብዳቤ አነበብን። ያገባኛል ብላ ካሰበችው ሰው ጋር ፍትወተ-ሥጋ በመፈጸሟ አሁን ሕይወቷ ችግር ውስጥ ወድቋል።

የእግዚአብሔር ሕግ፡- አንድን ሰው ልታገቡት እንደሆነ «ብታውቁ» እንኳ እስካልተጋባችሁ ድረስ ፍትወተ-ሥጋ አትፈጽሙ የሚል ነው።

የእግዚአብሔርን ሕግ የሚተላለፉ
ሰዎች በምድር በሚኖሩት ሕይወት ላይ
ተጨማሪ ችግርን ያመጣሉ

[መዝሙር (19)፡7-11 ተመልከት።]

ያዕቆብ፡- የወጣቶች አገልግሎት የሚመራው ወንድም አጭቶ ነበር። ዛሬ ግን «ላላገባሽ ወስኛለሁ» በማለት ለልጅቷ ነገራት።

የእጮኝነት ቃልኪዳኑን አፍርሶአልና፤ በአገልግሎት መሪነት እንዲቀጥል ልንፈቅድለት ይገባልን?

ውድ ያዕቆብ፡

አዎን፤ በመሪነቱ እንዲቀጥል ፍቀዱለት።

ጋብቻ እስከ ሞት ድረስ ታማኝ ለመሆን የሚደረግ ቃል ኪዳን ነው። እጮኝነት ግን ቃል ኪዳን አይደለም፤ «አንዳችን ለሌላችን የተገባን ነንን?» ብሎ ለመተያየት የሚወስድ ጊዜ ነው።

በእጮኝነት ገደብ ውስጥ ሳላችሁ «እርሱ/ሷ በእውነትና በእርግጥ አይወደኝም/አትወደኝም» ወይም «ያስመስላል/ታስመስላለች እንጂ

ክርስቶስን አይወድም/አትወድም» ወደሚለው መደምደሚያ ከደረሳችሁ እጮኝነትን ማቋረጥ ይመረጣል።

መፋታት ኃጢአት ነው (ማቴዎስ 19:9)።

እጮኝነትን ማቋረጥ እጅግ የሚጎዳ ነገር ነው። ነገር ግን ኃጢአት አይደለም። በእርግጥም የተቋረጠ እጮኝነት በጎዘን ከተሞላ ጋብቻ የተሻለ ነው።

ልድያ፡- የማገባው በሚቀጥለው ወር ነው። ገና በዩኒቨርሲቲ ስላለሁ ከወደፊቱ ባሌ ጋር ቢያንስ ለሁለት ዓመታት ላለመውለድ ተስማምተናል። ነገር ግን ቤተ ክርስቲያናችን «የቤተሰብ ምጣኔ» ኃጢአት ነው የሚል አቋም አላት።

ታዲያ እንዴት ላንወልድ መቆየት እንችላለን? ከተጋባን በኋላ ከአንድ ዓመት በላይ ለብቻው እንዲተኛ ልጠይቀውን?

ውድ ልድያ፡

ካገባሽ በኋላ ከባልሽ ጋር የግብረ-ሥጋ ግንኙነት ፈጽሟ። በሌላ አልጋ ላይ እንዲተኛ አትጠይቁው። መጽሐፍ ቅዱስ የግብረ-ሥጋ ግንኙነትን በተመለከተ ባልና ሚስት አንዱ ሌላውን ሊያረኩ ይገባል ይላል።

ባል ለሚስቱ የሚገባትን ያድርግላት፡

እንደዚሁም ደግሞ ሚስቲቱ ለባልዋ . . .

እርስ በርሳችሁ አትከላከሉ፤

ራሳችሁን ስለ አለመግዛት. . . እንዳይፈታተናችሁ. . . »

(1ኛ ቆሮንቶስ 7:3-5)።

አሁን እንዲህ ብላችሁ ልትጠይቁን ትሞክሩ ይሆናል። የግብረ-ሥጋ ግንኙነትን ከፈጸምን የመውለጃችንን ጊዜ እንዴት ልናዘገየው እንችላለን?

መልሱ፡- የቤተሰብ ምጣኔን ተጠቀሙ የሚል ይሆናል። ልብ አድርጌ ልድያ፡- በምድራችን ላይ «የቤተሰብ ምጣኔ ኃጢአት ነው» የምትል አንድ እንኳ ቤተ ክርስቲያን የለችም። ግን አንዳንዶቹ «የተወሰኑት የቤተሰብ ምጣኔ ዘዴዎች ኃጢአት ናቸው» ይላሉ እንጂ የትኛዋም ቤተ ክርስቲያን «ዘዴዎቹ ሁሉ ኃጢአቶች ናቸው» አትልም። ስለሆነም ልድያ የቤተ ክርስቲያንሽን መሪዎች እንዲህ ብለሽ ጠይቂያቸው። «የእኛ ቤተ ክርስቲያን የምትቀበላቸው የቤተሰብ ምጣኔ ዘዴዎች የትኞቹ ናቸው?»

የሠርጋችሁ ዕለት ጥቂት ቀናት ብቻ ስለቀሩት «የጋብቻ እንቆቅልሾችና መፍትሔዎቻቸው» የሚለውን መጽሐፋችንን አንብቢው። በዚያ ላይ «ተፈጥሮአዊ የቤተሰብ ምጣኔ» የተሰኘውን ዘዴ አብራርተናል። ሁሉም ቤተ ክርስቲያኖች ይህን ዘዴ ይቀበሉታል። (ገጽ)

ጵርስቅላ፥ መልካም ሰብዕና ካለው ክርስቲያን ወንድም ጋር ተሟጭተናል። ሁለታችንም ደናግል ነን። ሠርጋችንም ከሁለት ወራት በኋላ ነው።

ፍትወተ-ሥጋ እንዴት መፈጸም እንዳለብኝ ስለማላውቅ ፈርቻለሁ። እንዴት ልለምድ እችላለሁ? በዚሁ ላይ ያተኮሩ የቪዲዮ ፊልሞችን መመልከት ይኖርብኝ ይሆን?

ውድ ጵርስቅላ፥

ፈጽሞ፡- በፍትወተ-ሥጋ ላይ የሚያተኩሩ የቪዲዮ ፊልሞችን መመልከት ከጥቅሙ-ጉዳቱ ያመዝናል።

አትጨነቂ ጵርስቅላ «ከጋብቻ በኋላ አንቺና ባልሽ ደስ እያላችሁ ትለማመዱታላችሁ። ፍትወተ-ሥጋ የሚለውን አሳብ አትፍረው። ባልሽን በመውደድ ብቻ ደስ ተሰኝበት። እርሱም አንቺን በመውደድ ደስ ይሰኝ። ደስ ስለሚላችሁና ስለማትወዱትም ነገር አንዳችሁ ለሌላችሁ ንገሩ። ነፃ ሁኑ። ሁለታችሁንም ደስ የሚያስኛችሁን ነገር ሁሉ ፈጽሙ። ለባልና ሚስት የእግዚአብሔር ሕግ፡- እርስ በርሳችሁ ተዋደዱ (በማንኛውምና በምትወዱት መንገድ) ግን በራሳችሁ መካከል ብቻ አድርጉት የሚል ነው።

አንዳችሁ ከሌላኛው ስትማሩ ጋብቻችሁ ውብ ይሆናል። . . . ስታወሩ፥ ስትስቁ፥ ስትዋደዱ . . . በተለይም ከሁለት አንዳችሁ በሌላ «አፍቃሪ» በኩል «እንዳልተማራችሁ» ስታውቁ!

አንዳችው ሌላው
እንዴት ደስ
እንደሚያሰኝ
በተማሩ መጠን
በባልና ሚስት
መካከል ያለው
ፍቅር ጥልቀቱ
እየጨመረ ይሄዳል።

(ስለ ፍትወተ-ሥጋ መጠነኛና መሠረታዊ ግንዛቤ ይዛችሁ ወደ ጋብቻ መግባት ከፈለጋችሁ ግን ሠርጋችሁ ጥቂት ቀናት ሲቀረው <የጋብቻ እንቆቅልሾችና መፍትሔዎቻቸው> የተሰኘውን መጽሐፋችንን አንብቡት።)

ኢያሱ፡- እኔና ባለቤቴ በባለሙያነት የምንሠራ ሲሆን ጠቀም ያለ ደመወዝ እናገኛለን። ያም ሆኖ ጋብቻችን ችግር የሞላበት በመሆኑ ደስተኞች አይደለንም።

ከመተዋወቃችን በፊት ሚስቴ ከሁለት ወንዶች ጋር ትወጣ እንደነበረ እስካወቅሁበት ቀን ድረስ ትዳራችን መልካም ነበር። አሁን አንደኛው ሰው እኔ ባለሁበት ቢሮ ውስጥ ይሠራል።

በጸጥታ በምሆንበት ጊዜ ሚስቴ በእነዚህ ሰዎች ፊት ዕርቃነት ሥጋዋን ቆማ በዓይነት-ሕሊናዬ አያታለሁ። ይህ ያስጠላኛል።

ቀንና ሌሊት ራሴን እንዲህ እጠይቀዋለሁ።

ሀ) በአልጋ ውስጥ ስንሆን ከሁለቱ ስለ አንዱ ታስብ ይሆን?

ለ) እነዚህ ሰዎች እኔና ሚስቴን በአንድነት ሲያዩን ያኔ እንዴት እንደተደሰቱባት ትዝ ይላቸዋል?

ሐ) ከሁለት አንዳቸውን ስናገኝ እርሷ ምን ይሰማት ይሆን?

እንዲህ ትለኛለች። «በጣም አዝናለሁ። ልጃገረድ ሳለሁ ፍርሃቴ <ትዳር አልይዝ ይሆንን?> የሚል ነበር። ስለሆነም እንዲህ ማሰብ ጀመርኩ <ባል እንዳገኝ ከወንድ ጋር ለመተኛት ፈቃደኛ መሆን አለብኝ።»

እኔ ደግሞ «የግብረ-ሥጋ ግንኙነት ወደ ጋብቻ የሚያስገባ በር አይደለም» እላታለሁ።

እርስዋም እንዲህ ትመልስልኛለች። «ይህ እውነት እንደሆነ አሁን ገብቶኛል። ግን አንተ ይህን ለእኔ እንዴት ልታስተምረኝ ትችላለህ? በሠርጋችን ዕለት ምሽት ለግብረ-ሥጋ ግንኙነት አዲስ አለመሆንህን አውቄአለሁ። ከእኔ ጋር ከመተዋወቅህ በፊት ከሌሎች ልጃገረዶች ጋር የግብረ-ሥጋ ግንኙነት መፈጸምህን ትከዳለህ?»

እውነት ነው። ሚስቴን ስተዋወቃት ድንግል አልነበርኩም። ከእርስዋ የተሻለ ሕይወትም አላሳለፍኩም።

ግን ሚስቴን ስተዋወቃት ድንግል እንድትሆን እመኝ ነበር። ከዚያ በእርሷ ሕይወት <ብቸኛው ሰው> እሆናለሁ።

ከእግዚአብሔር የተቀበልነውን ስጦታ ማለትም <ድንግልና> ሁለታችንም አፍርሰን ነበር።

በጋብቻችን የመጀመሪያ ሁለት ዓመታት ከሚስቴ ጋር የግብረ-ሥጋ ግንኙነት ማድረግ ደስ ያለኝኝ ነበር። ነገር ግን ያለፈ ታሪኳን ከደረሰኩበት ወዲህ ሥቃይ ሆኖብኛል።

አሁንም ቢሆን በልቤ ሚስቴንና ልጆቻችንን እወዳለሁ። ትዳራችን ከእንግዲህ ተስፋ ይኖረው ይሆን?

ውድ ኢያሱ፡

አዎን አለው! አንተና ሚስትህ አንድ ነገር ያስፈልጋችኋል። ያም ይቅር መባባል ነው።

ሁለታችሁም ከእግዚአብሔር ይቅርታን መቀበል ይኖርባችኋል። ከዚያ በኋላ ደግሞ እርስ በርስ ይቅር መባባል አለባችሁ (ማቴዎስ 18:21-35)።

ሌላ መልስ የለንም።

የእግዚአብሔርን ይቅርታ መቀበል የምትችሉበት ብቸኛ መንገድ ደግሞ ክርስቶስን የግል አዳኞችሁና ጌታችሁ በማድረግ ነው።

ማስታወሻ - በዚህ ስፍራ ኢያሱና ባለቤቱ እንዴት ክርስቲያን መሆን እንደሚችሉ ገልጸንላቸዋል (ከገጽ 67-69 ተመልከት)። ከዚያም እንዲህ አልናቸው።

አንተና ባለቤትህ ጌታን ስትቀበሉ ይቅር ይላችኋል፤ የዘላለምን ሕይወት ይሰጣችኋል። ያን ጊዜ እናንተ ይቅር ከመባባልም አልፋችሁ ደግማችሁ ከጋብቻ ውጭ የግብረ-ሥጋ ግንኙነት ላለመፈጸምም አንዳችሁ ለአንዳችሁ ቃል ትገባላችሁ።

ከዚያም በኋላ ሁለታችሁም ከሌሎች የቤተ ክርስቲያናችሁ አባላት ጋር በመሆን ክርስቶስን ማገልገል ትጀምራላችሁ።

በዓለም ላይ ከሁሉ የላቁ ደስተኛ ባለትዳሮች
እነርሱ በታማኝነት እየኖሩ አብረው ክርስቶስን
የሚያገለግሉ

ባልና ሚስት ናቸው።

አንተና ባለቤትህ ክርስቶስን በማገልገል ሥራ ሲበዛላችሁ ደግሞ ልጆቻችሁን መርዳት አትርሱ። በእናንተ ትዳር ላይ እንዲህ ዓይነት ሳንካ ካመጣው የዝሙት ኃጢአት እንዲርቁ እርዱቸው።

ልጆቻችሁን ለመርዳት የሚከተሉትን ሁለት ነገሮች ፈጽሙ።

ሀ) እንዴት እውነተኛ ክርስቲያን መሆን እንደሚችሉ መንገዱን አሳዩአቸው።

ለ) እያደጉ ሳለ የንጽሕና ሕይወት እንዲኖሩ አበረታቷቸው። ኃጢአት በሕይወትና በትዳር ላይ ችግርን እንደሚያስከትልም አስታውሷቸው።

የልጆቻችሁ ዕድሜ 13 ሲደርስ "Kiss me, Sweet Baby" ወይም «ተወዳጁ ሕፃን፣ ና ሳመኝ» የሚለውን መጽሐፋችንን እንዲያነቡ ጋብዟቸው። በርካታ ወጣቶች የሚሰናከሉባቸውን ወጥመዶች እንዴት ማለፍ እንደሚችሉ ስለሚያመለክታቸው ወንዶችና ሴቶች ልጆች ይህንን መጽሐፍ ይወዱታል። (ገጽ 159 ተመልከት)።

ኑኃሚን፡- ፊልሞና ከቤቴ አጠገብ ባለው ኮሌጅ ይማራል። እኔ ደግሞ የሁለተኛ ደረጃ ትምህርቴን ዘንድሮ እጨርሳለሁ። ብርቱ ክርስቲያን ነው። ካለፈው ዓመት ጀምሮ ወደ ቤተክርስቲያን ይወስደኝ ጀመር። አሁን በሙሉ ልቤ ጌታን የተቀበልኩና የውኃ ጥምቀትም የወሰድኩ ነኝ።

ሊያገባኝ ይፈልጋል። እኔ ግን ለቤተሰቦቼ እንዳይነግር ጠይቄዋለሁ። ምክንያቱም አሁን ገና እየተማርኩ ነው።

ብዙ ጊዜ ወደ ቤታችን ይመጣል (ዋና ምክንያቱ የወንድሜ ጓደኛ መሆኑ ነው።) ችግሩ ግን አንዳንድ ቀን ወደ ቤታችን ሲመጣ ወንድሜና ቤተሰቦቼ አይኖሩም። እንዲህ ከሆነ ሊስመኝ ይጀምራል። ደስ ስለሚለኝ ላስቆመው አልሞክርም። አንዳንድ ጊዜ በጣም ደስ ከመሰኘታችን የተነሣ ልብሶቻችንን አወላልቀን እንጥላለን። በዚያው እንረካለን። ነገር ግን ብልቱን ወደ ብልቴ አያስገባም።

ምንም እንኳ ፍትወተ-ሥጋ ባንፈጽምም የምናደርጋቸው ነገሮች ግን ደስ አይሉም። ይህን ነገር ማቆም እንዳለብን ነገርኩት።

እርሱም «ደንብ አውጪ፤ ምክንያቱም ራሴን መቆጣጠር በጣም አስቸግሮኛል» ሲል መለሰልኝ።

ብሩስና ካሮል እባካችሁ ደንብ አውጡልን።

ውድ ኑጋሚን፥

ሁለት መልካም ደንቦች እኚሁልሽ።

- 1) ፊልሞና ወደ ቤታችሁ መጥቶ ብቻሽን ካገኘሽ ይመለስና ቤተሰቦችሽ ሲኖሩ ይምጣ።
- 2) ለብቻችሁ ሆናችሁ በማይረባ ድርጊት ከማባከን ይልቅ ጊዜያችሁን ክርስቶስን በማገልገል ተጠቀሙ። አንቺና ፊልሞና ከሌሎች ክርስቲያን ወጣቶች ጋር መቀላቀል አለባችሁ። እነርሱም በሽርሽር ስፍራ ምግብ በማብሰል፥ መበለቶችን በመርዳት ወይም ቤት -የለሽ ሕፃናትን በመንከባከብ የሚተጉ ናቸው።


ከተጋባችሁም በኋላ አብራችሁ እግዚአብሔርን ማገልገል ቀጥሉ።

አስቴር፡- ወላጆቼ ክርስቲያን ናቸው። ግን በየፅላቱ በገንዘብ ጉዳይ ይጨቃጨቃሉ። እኔ የዚህ ዓይነት ትዳር አልፈልግም።

ሚስት ከባልዋ ገንዘብ መለመን አለባት ወይ? ወይስ የራሷ ገንዘብ ሊኖራት ይገባል?

ውድ አስቴር፥

ባልና ሚስት ገንዘብን ሊይዙ የሚችሉባቸው ሦስት መሠረታዊ መንገዶች አሉ። የመጀመሪያው «ራስ ወዳድ ወንድ» ያለበት ነው።



የወንድ ራስ ወዳድነት በሚንጸባረቅበት መንገድ ባልየው ለሚሰቱ ምን ያህል እንደሚያገኝ አይነግራትም። አብዛኛውን ገንዘብ ለሚሰቱ ወይም ለልጆቹ ሳይሆን ለራሱ ለማጥፋት ስለሚያቅድ በምሥጢርነት ይይዘዋል።

ዛሬ በርካታ ሴቶች በወንድ ራስ ወዳድነት ስልችተዋል። ስለዚህም እንዲህ ሲሉ ይደመጣሉ። «ከባሌ ገንዘብ ከምለምን ይልቅ ሥራ ባገኝ ይሻለኛል፤ ያን ጊዜ የማገኘው ሁሉ የራሴ ይሆናል።»

ይህ መልካም ይመስላል። ችግሩ ግን ያንን ቤት ይህ ክንዋኔ ደስተኛ አያደርገውም። ለምን? ምክንያቱም አሁንም ቢሆን በራሱ ወዳድነት የተሞላ ነው። ሚስት ልክ እንደ ባልዋ ራስ ወዳድ ለመሆን ስትወስን ማለቂያ ወደሌለው ውዝግብ ይገባሉ።



የእግዚአብሔር መንገድ የተሻለ ነው። እርሱ ስለ ገንዘብ ሁለት ነገሮች ተናግሯል።


ሀ) ለጌታ በመስጠት ለጋሞች ሁኑ።

መጽሐፍ ቅዱስን ከመጀመሪያ እስከ መጨረሻው ስናነብ ሁልጊዜ እግዚአብሔር ለሕዝቡ የከብት፣ ፍየል፣ ጥራጥሬና የገንዘብ ስጦታ እንዲያመጡ እንደተናገራቸው እንመለከታለን። (ዘጸአት 22:29-30፣ 35:4-5፤ ዘሌዋውያን 1:2፣ 1:10፣ 2:1-7፣ 5:7፤ ዘዳግም 18:3-5፤

2ኛ ሳሙኤል 24:24፤ ምሳሌ 21:26፤ ሚልክያስ 3:8;10፤ ሮሜ 12:13፤
 1ኛ ቆሮንቶስ 16:2፤ 2ኛ ቆሮንቶስ 8:7፤ 9:7፤ 1ኛ ዮሐንስ 3:17-
 18)።

ለ) አንዳችሁ ለሌላችሁ ለጋሞች ሁኑ።

እግዚአብሔር «ባል ለሚስቱ ስለሚያስፈልጋት ነገር ሊጠነቀቅ ይገባዋል» ይላል (1ኛ ጴጥሮስ 3:7)።



ባል ገንዘቡን ሁሉ በመጠጥ የሚጨርሰው ከሆነ ሚስቷን «ገንዘብሽን ለብቻ አኑሪ» በማለት እንመክራለን።

ያም ሆኖ ለማንኛውም ወጣትና ያላገባ ሰው የእኛ ምክር እውነተኛዋን ክርስቲያን አግባ የሚል ነው።

ጋብቻችሁ ገና ረዥም ጊዜ ሲቀረው አብራችሁ ተቀመጡና በገንዘብ ጉዳይ ላይ ተወያዩ።

ሀ) ለጌታ ለመስጠት ለጋሥ ለመሆን፤

ለ) አንዳችሁ ለሌላችሁ ለጋሃች ለመሆን በአንድነት እንደምትወስኑ ተስፋ እናደርጋለን።

ለእግዚአብሔር ሥራ፡ ለምግብ መግዣ. . . ለኪራይ. . . ለቤተሰብ ድጋፍ. . . ለትራንስፖርት፡ ወዘተ. . . በየወሩ የምትሰጡና የምታወጡትን የሚያሳይ በጀት ጊዜ ወስዳችሁ በጽሑፍ አስፍሩ።

ማቴዎስ 6:19-21ን በአንድነት አሰላስሉ።

ዮሐንስ፡- አንድ አማኝ ለቤተ ክርስቲያን መስጠት ያለበት ገንዘብ ምን ያህል ነው?

ውድ ዮሐንስ፡

እኛ ክርስቲያኖች «ጌታ ሆይ፡ ባለኝ ተሰጥሶ ሁሉ አገለግልሃለሁ (መስበክ፡ ልጆችን ማስተማር ወይም ሌላ ማንኛውም ስጦታ) እንደገናም በገንዘቤ አገለግልሃለሁ፤ ለራሴ ጥቂት ገንዘብ አጠፋለሁ፤ አብዛኛውን ግን መልካሙን የምሥራች ለሕዝቦች ሁሉ ለማድረስ ለአንተ ሥራ እሰጣለሁ» የሚል ዝንባሌ ሊኖረን ይገባል።

ሐዋርያው ጳውሎስ አብያተ ክርስቲያናት ሰባኪዎችን መላክና እነርሱንም በገንዘብ መደገፍ እንደሚገባቸው ጽፎአል።

«እንግዲህ ያላመኑበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ሰባኪስ እንዴት ይሰማሉ? . . . ካልተላኩ እንዴት ይሰብካሉ?» (ሮሜ 10:14-15)።

«ወይስ ሥራን ለመተው መብት የሌለን እኔና በርናባስ ብቻ ነን? ከቶ በገዛ ገንዘቡ በወታደርነት የሚያገለግል ማን ነው? . . እንዲሁ ደግሞ ወንጌልን የሚሰብኩ ከወንጌል ቀለብ እንዲቀበሉ ጌታ ደንግጎአል» (1ኛ ቆሮንቶስ 9:6-7 እና 14)።

«የክርስቶስ ስም በተጠራበት ስፍራ ሳይሆን ወንጌልን ለመስበክ ተጣጣርሁ» (ሮሜ 15:20)።

«በድካምና በጥረት ብዙ ጊዜም እንቅልፍ በማጣት በራብና በጥም. . . በራቁትነት. . . ነበርሁ» (2ኛ ቆሮንቶስ 11:27)።

«እስራትና መከራ ይቆይሃል. . . ነገር ግን ሩሜዩንና ከጌታ ከኢየሱስ የተቀበልኩትን አገልግሎት እርሱም የእግዚአብሔርን ጸጋ ወንጌልን መመስከር እፈጽም ዘንድ ነፍሴን በእኔ ዘንድ እንደማትከብር እንደ ከንቱ ነገር እቆጥራለሁ» (የሐዋርያት ሥራ 20:23-24)።

«ወደ እስጳንያ በሄድሁ ጊዜ ሳልፍ . . . ወደዚያ በጉዞዬ እንድትረዱኝ ተስፋ አደርጋለሁ» (ሮሜ 15:24 ተመልከት)።


«እግዚአብሔር በደስታ የሚሰጠውን ይወዳልና» (2ኛ ቆሮንቶስ 9:7)።

«በስሌታችሁ የሚበዛውን ፍሬ እንጂ ስጦታውን ፈላጊ አይደለሁም» (ፊልጵስፎስ 4:17)።

« . . . ከእናንተ እያንዳንዱ በየሳምንቱ በፊተኛው ቀን እንደቀናው መጠን እያስቀረ በቤቱ ያስቀምጥ» (1ኛ ቆሮንቶስ 16:2)።

በእኛ ቤት ከላይ በሰፈሩት ጥቅሶች ላይ መወያየት እናዘወትራለን።
ለእግዚአብሔር በአንድነት እንዲህ ብለን ቃል ገብተናል።

ለይተ ክርስቲያኖችን በልግሥና
እንሰጣለን። ዕንሰ-ማውታና
መበለቶችን እንረዳለን።
ከገንዘባችንንም አብዛኛውን
ክፍል ወንጌልን በቅርብና
በሩቅ ላሉ ሕዝቦች
ለሚሰብኩት እንሰጣለን (ሮሜ
10:15)።



እውነተኛ ክርስቲያን ከሆንክ "Arise Boldly with
Power" «ኃይልን ለብሰህ በድፍረት ተነሣ» የሚለውን
መጽሐፍ በማንበብ ወደ በለጠ ጥንካሬ ልታድግ
ትችላለህ። (ገጽ 159 ተመልከት)።

ማርያም፡- እኔና ዳዊት እርስ በርሳችን በጣም እንዋደዳለን!
የምንጋባው በሚቀጥለው ዓመት ነው።

ከዘመዶቻችን ብዙዎች አልዳኑም፤ እናም በሠርጋችን ላይ ወንጌል
በግልጽ እንዲሰበክ እንፈልጋለን።

አንዳንድ ሰዎች ትልቅ <የሠርግ ኪክ>ና ውድ ልብሶችን እንድናዘጋጅ ይመክሩናል። ነገር ግን እኛ በሠርጋችን ላይ የተንዛዛ ወጪ እንዲኖር አንፈልግም።

የክስቲያኖች ሠርግ የግድ ባለ ብዙ ወጪ መሆን አለበትን? ውድ ማርያም፡

የለበትም። ሠርጎች ብዙ ወጪ የሚያስከትሉ መሆናቸው አስፈላጊ አይደለም። እንደ እውነቱ ከሆነ አንድ ክርስቲያን ወንድና አንዲት ሴት ሊሠርጉ ሊያስቡ በአንድነት ተቀምጠው በሁለት ነገሮች ላይ መወያየት ይኖርባቸዋል።

የሠርግ ዕቅዶች

1) በሠርጋችን ላይ የሚገኘው ሰው ሁሉ የዘላለምን ሕይወት ያገኛና በክርስቶስም ሆኖ በድፍረት ይኖር ዘንድ ምስክርነቶች፡ ዝማሬና ስብከትን እንዴት መጠቀም እንችላለን?

2) የተንዛዛ ወጪን እንዴት መገደብ እንችላለን? (ሠርጋችንን በክፍተኛ ወጪ ካደረግነው የትዳራችን ጅማሬ ዕዳ ይሆንና እናዝናለን፤ እናም የክርስቶስን መንግሥት ወንጌል ለማሰራጨቱ ለአስፈላጊ ሥራ ገንዘብ ያንሰናል።)

አላስፈላጊ ወጪዎችን ለማስቀረት ሌሎች በርካታ መንገዶችን ማሰብ ትችላላችሁ። ለምሳሌ ያህል <የሠርግ ኪክ> ከምታዝዙ ይልቅ የቤተ ክርስቲያን እኅቶች እንዲያዘጋጁላችሁ መጠየቅ ትችላላችሁ። እንደገናም በጣም ውድ ያልሆኑትን የሠርግ ልብሶች መምረጥ ትችላላችሁ።

ኢየሱስ ክርስቶስ «የኃጢአት ስርየት. . . በአሕዛብ ሁሉ ይሰበካል» ብሎአል (ሉቃስ 24:47)። ይህንን ተልዕኮ ለመታዘዝ ስንል ለራሳችን ብዙ እንዳናወጣ መጠንቀቅ አለብን።

«ለእናንተ በምድር ላይ መዝገብ አትሰብስቡ. . . የእግዚአብሔርን መንግሥት ጽድቁንም ፈልጉ» (ማቴዎስ 6:19 እና 33)።

ካሌብ፡- ዛሬ የምሞት ቢሆን ምናልባትም ዘመዶቼ ሚስቴን አባርረው ገንዘብና ንብረቴን ሁሉ ሳይወስዱ አይቀሩም።

በእርግጥም የእኛን ርዳታ የሚሹ የተወሰኑ ዘመዶች እንዳሉን እኔና ሚስቴ ተስማምተናል።

ለእኔ የተሻለ የሚመስለኝ ዕቅድ፡- እኔ ስሞት ሚስቴ ገንዘቤንና ንብረቴን ሁሉ እንድትወርስ ነው። ከዚያ በኋላ የተስማማንባቸውን ዘመዶች እርሷ ትረዳለች።

በምሞት ጊዜ ገንዘቤንና ንብረቴን ሁሉ ሚስቴ እንደምትወረስ እንዴት እርግጠኛ መሆን እችላለሁ?

ውድ ካሌብ፡

ገንዘብና ንብረትህ ሚስትህ እንድትወርስ ማሰብህ መልካም ነገር ነው። ኢየሱስ « ባልና ሚስት አንድ ሥጋ ናቸው እንጂ ወደፊት ሁለት አይደሉም » ብሎአል (ማቴዎስ 19:6)። አንተና ሚስትህ <አንድ> እስከሆናችሁ ድረስ የእርሷ የሆነ ሁሉ የአንተ ነው። የአንተ የሆነ ሁሉ ደግሞ የእርሷ ነው። አንተም ብትሞት እንኳ የእርሷ ነው። <አንድ> የሚለው ቃል ትርጉም ይህ ነው።

ስለሆነም ካሌብ፡ አንተ ስትሞት ምድራዊ ንብረትህ ሁሉ ለሚስትህ እንደሚሆን መረዳትህ መልካም ነው (ሩት 1:3 እና 4:3ን ተመልከት።)

«በምሞት ጊዜ ገንዘቤንና ንብረቴን ሁሉ ሚስቴ እንደምትወርስ እንዴት እርግጠኛ መሆን እችላለሁ?» ብለህ ጠይቀሃል።

ይህን የሚመስል «ኑዛዜ» ጽፈህ ማዘጋጀት አለብህ።

የ _____ የመጨረሻ ኑዛዜ (ስምህን አስፍር)

በሞትኩ ጊዜ ንብረቴን ሁሉ ሚስቴ _____

(የእርሷ ስም) ልትወርስ ይገባታል _____

(ፊርማህን አኑር) _____ (ቀን) _____

(ምስክር እዚህ ይፈርም) _____

ኑዛዜህን ስትጽፍ ከጠበቃ ወይም ከባንክ ባለሙያዎች ምክር መጠየቅ ትችላለህ። አንዳንድ ባንኮች ነፃ ድጋፍ ይሰጣሉ።

ኑዛዜህን ጽፈህ ስታበቃ ለሚስትህ ስጣት። እንደገናም ቅጂውን ለምታምነው «ሰው» ስጠው። (ለምሳሌ መጋቢህ)።

ከአንድ መጋቢ፡- «ወጣቶች ራሳቸውን ለጋብቻ ማዘጋጀት ይችሉ ዘንድ እንዴት ልንረዳቸው እንችላለን?» በሚለው ርእስ ላይ ለመነጋገር ዛሬ ቤተ ክርስቲያናችን ሰብስባ አካሄደች።

በዚህም መሠረት ቤተ ክርስቲያናችን ለአምስት ሳምንታት የሚቆይና በሳምንት ሁለት ቀን ማታ ማታ የሚሰጥ የቅድመ -ጋብቻ ትምህርት ማዘጋጀት እንዳለባት ተስማማን። ይህም ኮርስ በዓመት ሁለት ጊዜ የሚሰጥ ይሆናል። የጋብቻቸውን ሥርዓት በቤተ-ክርስቲያናችን ለማካሄድ ያቀዱ ወንዶችና ሴቶች ሁሉ ትምህርቱን መከታተል ግዴታቸው ነው።

ትልቁ ጥያቄ «ማን ያስተምርልናል?» የሚለው ነበር። በመጨረሻ መልካም ምላሴነት ያላቸውን አምስት ጥንዶች መረጥን። የሚሸፍኑአቸው ርእሶችም የሚከተሉት ናቸው።

- 1) እንዴት እውነተኛ ክርስቲያን መሆንና በብስለት ማደግ እንደሚቻል
- 2) ተግባቦት (ኮምዩኒኬሽን) ከባል/ከሚስት ጋር
- 3) ከዓመት ወደ ዓመት አንዱ ለሌላው ርኅሩኅና ታማኝ ሆኖ መቀጠል
- 4) ባልና ሚስት እንዴት በጋራ እግዚአብሔርን ማገልገል እንደሚችሉ
- 5) ፍትወተ-ሥጋ፣ እርግዝናና ልጆችን ማሳደግ

በእነዚህ በእያንዳንዱ ርእሰ-ጉዳዮች ላይ በመተቸት ልትረዱን ትችላላችሁን?

ውድ መጋቢ፡

«የቅድመ-ጋብቻ ትምህርት» አስደሳች ውጥን ነው! (ቲቶ 2:4-8)። ሁሉንም ርእሰ-ጉዳዮቻችሁን የሚዳስስና «የጋብቻ እንቅፅልሾችና መፍትሔዎቻቸው- በብሩስና ካሮል ብሪትን» የሚል መጽሐፍ አሳትመናል። (ይህ መጽሐፍ የሚጠቅመው ላገቡ ወይም በቅርቡ ለማግባት ለተዘጋጁ ሰዎች ብቻ ነው። ገጽ 159 ተመልከት።)

ፊልሞና፡- ልያ ከተባለች ልጃገረድ ጋር ፍትወተ-ሥጋ በመፈጸሜ በኃጢአት ወድቄያለሁ። በሚቀጥለው ቀን በጣም አዘንኩ። ኢየሱስ ይቅር እንዲለኝ ጠየቅሁት። እርሱ ስለ እኔ ኃጢአት እንደሞተ አምናለሁ። እናም እንዲህ አልኩት «ከአሁን ጀምሮ ስለ ፍትወተ-ሥጋ የተደነገገውን የአንተን ሕግ መታዘዝ እፈልጋለሁ።»

ከእርሷ ጋር ፍትወተ-ሥጋ ከፈጸምኩ ከአንድ ሳምንት በኋላ ቢጫ ፈሳሽ ከብልቱ መፍሰስ ጀመረ። ወደ ሆስፒታል ሄድኩ። ነርስዋም «ጨብጥ» የሚባል በሽታ እንደያዘኝ ነገረችኝ። መርፌም አዘዘችልኝ፤ እናም አሁን ድኛለሁ።

«ጨብጥ ያጋባሽብኝ አንቺ ነሽ» ብዬ ለልያ ነገርኳት።

«እኔ በሽታ የለብኝም» ስትል መለሰችልኝ በመጠራጠር። በመጨረሻ ግን አሳመንኳት። ወደ ሆስፒታልም ሄደች። አሁን እርሷም ድናለች።

«ጨብጥ» ምንድን ነው? እባካችሁ አብራሩልኝ?

ውድ ፊልሞና፡

ጨብጥ በፍትወተ-ሥጋ ግንኙነት የሚተላለፍ በሽታ ነው። ሊይዝህ የሚችለው በሽታው ካለባት ሴት ጋር ፍትወተ-ሥጋ ስትፈጽም ነው።

በእርግጥ በፍትወተ-ሥጋ የሚተላለፉ በርካታ በሽታዎች አሉ። እንዲህ ዓይነቱን ማንኛውንም በሽታ (የአባላዘር በሽታ) ብለን እንጠራዋለን። (ይህም ማለት በፍትወተ-ሥጋ የሚተላለፍ ማለት ነው።)

ሆስፒታሎች በርካታዎቹን የአባላዘር በሽታዎች ማዳን ይችላሉ። የሆነ ሆኖ አንዳንድ የአባላዘር በሽታዎች (እንደ ኤድስ ያሉት) ፈውስ የላቸውም። እንደ አጋጣሚ አንተን ያገኘህ መዳን የሚችለው ጨብጥ በመሆኑ ዕድለኛ ነህ።

ጨብጥ የሚተላለፈው በፍትወተ-ሥጋ እንደመሆኑ ልያ በሽታው ካለበት ወንድ ጋር ፍትወተ-ሥጋ ፈጽማ እንደነበረ ያመለክታል። ከዚያ በኋላ አንተ ከእርሷ ጋር ግንኙነት ፈጸምክ። እናም በሽታው ወደ አንተም ተዛመተ።

እግዚአብሔር ከጋብቻ ውጪ የግብረ-ሥጋ ግንኙነት እንዳንፈጽም ያዘናል። ይህንን ሕግ የሚተላለፉ ሰዎች ብዙውን ጊዜ ጨብጥ ወይም ሌላ የአባላዘር በሽታ ይይዛቸዋል።

ወንዱ ጨብጥ በሚይዘው ጊዜ ሽንቱን ሲሸና ሕመም ይሰማዋል። ከዚያም ከብልቱ ውስጥ ቢጫ ፈሳሽ መውጣት ይጀምራል። ይህ ፈሳሽ በውስጥ ሱሪው ላይ ምልክትን የሚተው ነው።

ጨብጥ የያዛት ሴት ደግሞ ከብልቷ ውስጥ ያልተለመደ ዓይነት ፈሳሽ መውጣቱን ታስተውላለች። ወይም በሆድዋ ውስጥ ሕመም ይሰማታል።

ጩብጥ የያዘው ሰው (ወንድም ይሁን ሴት) ወዲያውኑ ወደ ሆስፒታል መሄድ ይኖርበታል። ለሳምንት ቀርቶ አንድም ቀን መቆየት የለበትም/ባትም።

አሁን ደስ የማይል ነገር ልንነግርህ ነው።

ጩብጥ በርካታ ሴቶችን መኻን ያደርጋቸዋል።

አንዲት ልጃገረድ መኻን ልትሆን የምትችለው እንዲህ ነው። ጩብጥ እንዳለበት ሳታውቅ ከአንድ ወንድ ጋር ፍትወተ-ሥጋ ትፈጽማለች። በዚያ ወቅት ጩብጥ ከእርሱ ወደ እርሷ ይተላለፋል። ነገር ግን ለብዙ ቀናት ይህን አትገነዘበውም። ሕመም አይሰማትም፤ ከብልቷም ያልተለመደ ፈሳሽ አይወጣም። ነገር ግን ጩብጥ በጸጥታ የመዋለጃ አካሏን እያጠቃ ነው። በመጨረሻ ግን ከጥቂት ሳምንታት በኋላ ሕመም ሊሰማት ይጀምራል፤ ያልተለመደ ፈሳሽን ትመለከታለች። ከዚያ በኋላ ወደ ሆስፒታል ትሄዳለች፤ ግን በጣም ዘግይታለች። ጩብጥ ቀደም ብሎ መኻን አድርጓታል።

እንዲህ ከገጠማቸው ልጃገረዶች አንዱ በጋዜጣ የፍቅር አማካሪ ለሆነችው ሳንድራ እንዲህ ጽፋ ነበር።

ውድ ሳንድራ፦

ከአምስት ዓመት በፊት ለመጀመሪያ ጊዜ ፍትወተ-ሥጋ ፈጽምኩ። ልጄ ጤናማ ይመስል ነበር። ምንም ዓይነት በሽታ አለበት ብዬ አልጠረጠርኩም።

ከብዙ ቀናት በኋላ ከሆዴ ሥር ሕመም ይሰማኝ ጀመር። ወደ አንዲት ሐኪም ሔድኩ። እርሷም «ወደ እኔ የመጣሽው በጣም ዘግይተኝ ነው፤ ጩብጥ የማገፀንሽን ቧንቧ ጎድቶታል። ከዚህ በኋላ የልጅ እናት መሆን አትችይም» ብላ ነገረችኝ።

አሁን ደስ የሚል ወጣት ወንድ ሊያገባኝ ይፈልጋል። መጀመሪያ ደስ ብሎኝ ነበር፤ ዛሬ ግን ልቅሶዬን መግታት አልቻልኩም። እናቱም ከእኔ ጋር አለቀሰች። እርሷንም እንዲህ አልኳት። «እማማ እባክሽ፡- መውለድ

ነገ ትነግረዋለች።

ምን እንደሚል ለመስማት ጓጉቻለሁ።

እስከ ጋብቻቸው ቀን ድረስ ፍትወተ-ሥጋ የማይፈጽሙ ልጃገረዶች ምንኛ ደስተኞች ናቸው! ሳንድራ እባክሽ ጋዜጣሽን በሁሉም ስፍራ ላሉ ልጃገረዶች ይህን ለመምከር ተጠቀሚበት።

እስከ ሠርጋችሁ ቀን ድረስ (አይሆንም) በሉ።

እንደማልቸል ለእርሱ ትነግራልኛለሽ?
እኔ ለነግረው አልቸልም»

ፊልሞና ሆይ፥ ለልያ «ጨብጥ ከአንቺ ተጋባብኝ» ብለህ መንገርህ መልካም ነው። በሽታው እንዳለባት እንድትገነዘብ ረድተሃታል። ጨብጥ መኸን ሳያደርጋት በፊት ወደ ሆስፒታል እንደሄደች ተስፋ እናደርጋለን።

በደብዳቤህ ላይ «ኢየሱስ ይቅር እንዲለኝ ጠየቅሁት» ብለሃል፤ ኢየሱስ እንዴት ይቅር ሊልህ ይችላል? ምክንያቱም ወደ ምድር መጥቶ በአንተ ፈንታ ሥቃይን ተቀብሏል። . . . እናም በእርሱ የሚያምኑትን ይቅር ሊል ቃል ገብቷል።

ነገር ግን ኢየሱስን እንደ ጌታ እስካልተቀበልከው ድረስ እንደ ይቅርታ ሰጪ ልትቀበለው አትችሉም። ስለሆነም ለእርሱ እንዲህ ብለህ መናገርህ መልካም ነው። «ከአሁን ጀምሮ ስለ ፍትወተ-ሥጋ የተደነገገውን የአንተን ሕግ መታዘዝ እፈልጋለሁ።»

ማስታወሻ፡- ማንም ሰው ከጨብጥና ከማንኛውም እንደ ቂጥኝና <ኸርፕስ> ካሉ የአባላዘር በሽታዎች ራሱን ነፃ ማድረግ ይችላል። እንዴት? ልክ እንዲሁ ከኤድስም ራሱህን መጠበቅ ትችላለህ። ገጽ 46 እስከ 50 ተመልከት።

ውድ አቶ እና ወይዘሮ ብሪትን፥

አሥራ ስምንት ወራት ለሚፈጅ ኮርስ ባሕር ማዶ እገኛለሁ። አሁን ችግሩ ሚስቴ ከእኔ ጋር ያለመሆኗ ነው። ሕፃኑን ልጃችንን ይዛ በአገር ቤት ነች።

ስለ ሥጋዊው ፍላጎት በወንድነቴ ምን ማድረግ እችላለሁ? እዚህ በርካታ ውብ ልጃገረዶች አሉ። እንዲያውም አንዳንዶቹ ብቅ ብዬ እንዳያቸው ይጋብዙኛል። ሚስቴንና ልጄን እወዳለሁ። ግን 18 ወራት ረዥም ናቸው። ደግሞም ፍትወተ-ሥጋ ያምረኛል። ምን ባደርግ ይቻላል?

አቶ ብቸኛው ልትሉኝ ትችላላችሁ።

ውድ አቶ ብቸኛው፡

ወ/ሮ ብቸኚት እንዲህ ያለ ደብዳቤ ጽፋ ቢደርሰንስ ምን ማለት ይኖርብን ይሆን?

ውድ አቶና ወይዘሮ ብሪትን፡

ሰለ ባሌና ሰለ ሕፃኑ ልጆችን እግዚአብሔርን አመሰግናለሁ። ባለቤቷ አሁን 18 ወራት ለሚፈጅ ኮርስ ባሕር ማዶ ይገኛል።

አንዲት ወጣት ሚስት ሰለ ሥጋዊ ስሜቶቿ ምን ማድረግ ትችላለች? አንዳንድ ወንዶች ባሌ ውጪ መሆኑን ሲሰሙ ብቅ ብለን እንጠይቅሽ ይሉኛል። እስከ አሁን ድረስ <አይሆንም> ስላቸው ቆይቻለሁ። ግን 18 ወራት ረዥም ናቸው። ደግሞም ፍትወተ-ሥጋ ያምረኛል። ምን ባደርግ ይቻላል?

ወ/ሮ ብቸኚት

ከወይዘሮ ብቸኚት የዚህ ዓይነት ደብዳቤ ብንቀበል ኖሮ እንዲህ ነበር የምንላት። «በቤትሽና በቤተ ክርስቲያን ጠንክረሽ በመሥራትና በመትጋት ኃይልሽን ተጠቀሚ። ለባልሽም ሁልጊዜ ጸፊለት። ታማኝ ሆነሽ ለመቆየት እንዴት እንደተወሰንሽ ግለጧለት። አብዝተሽ ጸልዩ። አእምሮሽን በቅዱስ ቃሉ መደው። ፈጽሞ አልኮል አትጠጧ። ለፈተና ከሚዳርጉ ቦታዎች ሽሺ።

እናም አቶ ብቸኛ ለአንተም የምንመልስልህ ይህንኑ ነው!

ግላዲስ፡- በጣም ፈርቻለሁ። እባካችሁ እርዱኝ፤ ታላቅ እኅቴ በእንባ እየታጠበች ነው። እንዲህም አለችኝ። «ባሌ ሊፈታኝ ይፈልጋል፤ ለምን? ምክንያቱም ልጆች አልወለድኩም።»

ለእርሷ በጣም አዘንኩ። «በእኔም ላይ ተመሳሳይ ዕጣ ቢወድቅስ?» ብዬ በማሰብ ሌሊት መተኛት አልቻልኩም።

እድሜዬ ወደ 19 እየተጠጋ ነው። የሚጠይቁኝን ወንዶች ሁሉ «አይሆንም» እላቸዋለሁ። ነገር ግን አሁን ለአንዱ ሰው <እሺ> ማለት ሊኖርብኝ ነው። ምክንያቱም «መውለድ እችል ይሆንን?» የሚለው ጥያቄዬ ምላሽ ያሻዋል።

ውድ ግላዲስ፡

ለአንዱ ወንድ «እሺ» ብትዬ ምናልባትም የአባላዘር በሽታ ሊይዝሽ ይችላል። (ለምሳሌ፡- ጨብጥ) እናም ያ በሽታ የመውለጃ አካሎችሽን ሊያጠቃ ይችላል። አዎን አንዳንዴ ማርገዝ መቻሏን የምታጣራ ልጃገረድ እድሜ ልኳን መኻን ልትሆን ትችላለች!

ግላዲስ አስተውዬ። ልታደርግህ የምትችይው የተሻለው ነገር ኢየሱስ የሕይወትሽ አዳኝና ጌታ እንዲሆን መጠየቅ ነው። እርሱም ይቅር ይልሻል፤ የዘላለም ሕይወትንም ይሰጥሻል።

ከዚያ በኋላ እንዲህ ልትይው ትችያለሽ፤ «ጌታ ሆይ፥ አንተ ወዳጄና አፍቃሪ አባቴ ነህ። ልጅ መውለድ ባልችል ባሌ ቢሞት ወይም ምንም ነገር ቢከሰት ሁሌም አንተ ከእኔ ጋር ትሆናለህ።»

«በሞት ጥላ መካከል እንኳ ብሄድ፤
አንተ ከእኔ ጋር ነህና ከፉን አልፈራም፤ . .
በእግዚአብሔርም ቤት ለዘላለም እኖራለሁ»

[መዝሙር (24)፡4 ና 6]።

ግላዲስ ጌታን ከተቀበልሽ በኋላ እባክሽ እጎትሽም ይህንኑ እንድታደርግ እርጃት። ከዚያ በኋላ ባሁኑ ሰዓት እርሷ ባለችበት የጨለማ ሸለቆ ውስጥ እርሱ አብሯት ይሆናል።

ካረን፡- ጓደኞቼ እንዲህ በማለት መከሩኝ፤ «ከወንድ ጋር ለመተኛት ፈቃደኛ ካልሆንሽ ዕድሜ ልክሽን ባል አታገኘም፤ ወንዶች አንዲትን ልጃገረድ ለማግባት ከመወሰናቸው በፊት ሊፈትሷት ይፈልጋሉ።»

እኔ ግን ክርስቲያን ነኝ። ምን ማድረግ አለብኝ?

ውድ ካረን፡

እግዚአብሔርን ታዘገር! የጓደኞቻሽን ምክር አትስሟ። እየተናገሩ ያሉት እውነት አይደለም።

ከታች በተመለከተው ሥዕል ወጣቱ የትኛዋን ልጃገረድ እንደሚመርጥ አስቢ።



ሁለት እውነታዎች እነሆ፡-

ሀ) በምድራችን ባሉ የትኞቹም አገሮች ወንዶች ድንግል የሆነች ልጃገረድን ማግባት ይወዳሉ።

ለ) ብዙ ወጣት ወንዶች ለግብረ-ሥጋ ግንኙነት ኃጢአት <አይሆንም> እያሉ ነው፤ ይህም ጋብቻን በንጽሕና ለመጀመር እንዲችሉ ነው።

ማንም የፈለገውን ይበል እንጂ እነዚህ ሁለት እውነታዎች ሐቅ ናቸው። አዎን፤ እግዚአብሔር በየዕለቱ እንዲህ የሚጸልየውን ወጣት ይሰማል።



ሰለ ፍትወተ-ሥጋ
የተደነገገውን የአንተን ሕግ
እታዘዛለሁ። እባክህ አንተን
ከልቧ የምትወድ ሚስትን
ሰጠኝ። . . ማንም ወንድ
እንዲነካት ካልፈቀደች
ድንግል ሚስቷ ጋር
የመጀመሪያውን ፍትወተ
ሥጋ ስፈጽም የሠርጌ ምሽት
ምንኛ አስደሳች ይሆናል።

ሰለሆነም ካረን ኃደኞችሽ የሚሉትን ሳይሆን እግዚአብሔርን እመኝ።

«በፍጹም ልብህ በእግዚአብሔር ታመን፤ በራስህም ማስተዋል አትደገፍ፤ በመንገድህ ሁሉ እርሱን እወቅ፤ እርሱም ሳዳናህን ያቀናልሃል» (ምሳሌ 3:5-6)።

አኒ፡- ደስ የሚሉ ባልና ሚስት (ሉቃስና ሻሮን) በወጣቶች ፕሮግራማችን ላይ ሰበኩ። ሉቃስም እንዲህ አለ «እኔና ሻሮን ከመጋባታችን በፊት አንድ ቀን በውበቷ ተሳብኩና . . . የግብረ ሥጋ ግንኙነት እንድንፈጽም ጠየቅኋት። ምላሷ ቀጥተኛና <አይሆንም> የሚል ነበር። በሚቀጥለው ቀን ወደ አእምሮዬ ተመልሼ እንዲህ አልኩ <እንቢ በማለቷ ደስተኛ ነኝ! ከጋጢአት አዳነችኝ። እንዴት ያለች ጥሩ ልጃገረድ ነች! ማስታወሻ ልጽፍላት ይገባኛል»።

ከዚያ ሻሮን፡ ብድግ ብላ፡ የጻፈላትን ማስታወሻ አሳየችን፤ በእነዚህ ፃመታት ሁሉ መካከል አኑራው ነበር። እንዲህ ይላል።

የምወድሽሽ ሻሮን፡

ባቀረብኩት ጥያቄ አዝኛለሁ። ብርቱ ፈተና ገጥሞኝ እንጂ ግንንም ልጃገረድ ጠይቄ አላውቅም! በመጠየቅም አላሰብኩም። «አይሆንም» በማለትሽ አመለካጃሽለሁ። እወድሻለሁ!

ሁላችንም ወጣቶች እውነተኛ ምስክርነታቸውን ወደድነው። የእኔ ችግር ግን በጣም የምወደው የወንድ ጓደኛ ያለኝ መሆኑ ነው። እርሱ ቢተወኝ፡ እምታለሁ! አንድም ቀን ለግብረ-ሥጋ ግንኙነት ጠይቆኝ አያውቅም። ግን ቢጠይቀኝ ምን ባደርግ ይሻለኛል?

ሻሮን፡- «አይሆንም!» ስትል ሉቃስ ጥሎአት አለመሄዱ ደስ የሚል ነገር ነው። ነገር ግን አንዳንድ ወንዶች ለግብረ-ሥጋ ግንኙነት እንቢ ያሉአቸውን ልጃገረዶች መተዋቸው እውነት አይደለምን?

ውድ አኒ፡

አዎን፡ ለግብረ-ሥጋ ግንኙነት እንቢ ያለቸቸውን ልጃገረድ ጥለው የሚሄዱ ወንዶች አሉ። እንዲህ የሚያደርጉ ወንዶች ምን ዓይነት ናቸው? የሚከተሉት ናቸው፡-



ሰሜ አኒ፡- የዚህ ዓይነቱ ወንድ ጥሩ ባል ሊሆን አይችልም። ስለዚህ እርሱ ጥሷት የሄደ ልጃ ገረድ ዕድለኛ ናት።

በዚያ ወቅት ዕድለኝነቷን ላታስተውል ትችላለች። ነገር ግን በመጨረሻ እንደ እግዚአብሔር ምርጫ ለእርሷ የሆነውን ወጣት ስታገኘው እንዲህ እያለች ሁልጊዜ ማሰላሰሏ አይቀርም።

«ለዚያ ሰው እጅ ብዬው ቢሆን ምን በዋጣኝ. . . ወይም አግብቼው ቢሆን»

አኒ ጥያቄሽ «ለግብረ-ሥጋ ግንኙነት ቢጠይቀኝ ምን ማድረግ እችላለሁኝ» የሚል ነበር። ምላሹ፡-

ከጋብቻ በፊት <አይሆንም> በዪ



- ትቶሽ ከሄደ ጥሩ ባል የሚወጣው ሰው እንዳልሆነ የሚጠቁም ምልክት ነው።



- እውነተኛ ክርስቲያን ከሆነ ግን ሰሜቱ ከበረደ በኋላ <አይሆንም> ስለማለትሽ ያመሰግንሻል።

ደስታ፡- ዕድሜዬ 14 ነው። ከ24 ዓመት ወጣት ጋር ድብን ያለ ፍቅር ይዞኛል። «ግንኙነት የምናደርገው በየዕለቱ ስላልሆነ አታረግዢም» ይለኛል።

ውድ ደስታ፡

አንድ ወንድ አንቺን ለማስረገዝ የግድ በየቀኑ ካንቺ ጋር መገናኘት አያስፈልገውም። ብዙ ልጃ ገረዶች በመጀመሪያው የፍትወተ-ሥጋ ግንኙነት ያረግዛሉ። እንደ አንቺ ያሉ በእድሜ ለጋ (ዕድሜሽ 14 ስለሆነ) ልጃ ገረዶች ካረገዙ ደግሞ በአብዛኛው በሚወልዱ ጊዜ ወይ ሕፃኑ ወይም እናቲቱ አንዳቸው ይሞታሉ።

«የ24 ዓመቱ ወጣት» ይተውሽ ዘንድ እንዲነግሩት ለአባትሽ (ወይም ለመጋቢሽ) ንገሪያቸው።

ሎይስ፡- አሮን እና እኔ የአንድ ቤተ-ክርስቲያን አባላት ነን። ሁለታችንም ለሦስት ዓመታት በወንጌል ስርጭት ቡድኑ ውስጥ አብረን አገልግለናል።

አንድ ቀን ማለትም ከስድስት ሳምንታት በፊት በእርሱ መኝታ ቤት አብረን ነበርን። ለብቻችን ስንሆን ይህ የመጀመሪያ ጊዜያችን መሆኑ ነው። አንዳችን የሌላውን መንካት የማይገባንን ስፍራ መነካካት ጀመርን። (ሁለታችንም ከዚህ በፊት እንዲህ ዓይነት ድርጊት ፈጽመን እናውቅም።)

ይህ በእግዚአብሔር ዓይኖች ፊት ከፉ እንደነበረ እናውቃለን። ስለዚህ በጉዳዩ ላይ ጸለይን! ለሁለት ሳምንታትም እንዲያ አላደረግንም።

ቆይተን እንደገና ተመለስንበት። . . . መነካካት. . . ብሎም አንዳንድ ልብሶቻችንን ማወላለቅ ቆይቶም በበደለኝነት ስሜት መጀቦን ቀጠልን። ከወንጌል ስርጭት ቡድን ጋር ማገልገላችንን አቆምን። አሁን የምንካፈለው በእሑድ የአምልኮ ፕሮግራም ላይ ብቻ ነው።

ባለፈው ምሽት በጣም ርቀን ተጓዝን። በዚያም ልብሳችንን በሙሉ አወለቅን። ከዚያ በኋላ እርሱ የዘር ፈሳሹን በእኔ ብልት አጠገብ እጅግ ቀርቦ አፈሰሰ።

አሁን ከጭንቀት እፎይ ማለት አልቻልኩም። ምናልባትም አርገዢ ሊሆን ይችላል። ምናልባትም የዘር ፈሳሹ ከብልቴ ከናፍርት ወደ ብልቴ ውስጥ ዘልቆ ሊሆን ይችላል።

በዛሬው ቀን አሮንና እኔ ረዘም ያለ ውይይት አካሄድን። የገላ ንክኪዎችን በሙሉ እንደምናቆም እርስ በርሳችን ቃል ገባን። እናም እስከምንጋባ ድረስ ፈጽሞ ወደ እርሱ መኝታ ከፍል አልገባም።

የንጽሕና ኑሮ ለመኖርና እግዚአብሔርን ለማገልገል እንፈልጋለን።

ግን በጣም ርቀን የሄድን ስለመሰለኝ እጅግ ፈርቻለሁ። እባካችሁ እርዱን።

ማስታወሻ፡- ምናልባትም ሎይስ እርጉዝ ልትሆን ስለምትችል "Kiss me, Sweet Baby" ወይም «ተወዳጁ ሕፃን፣ ና ሳመኝ»! የሚለውን መጽሐፍ እንድታነብ አበረታተናታል። (ገጽ 159) እንደገናም እርሷና አሮን ቃል የግደቸውን ነገሮች ማለትም ከመኝታ ከፍል ውጪ መቆየት . . . አካላዊ ንክኪን ማቆም. . . የንጽሕና ሕይወት መኖር . . . እናም እግዚአብሔርን ማገልገል የሚሉትን እንዲጠብቁ በጥብቅ መከረናቸዋል።

አቤሴሎም፡- ከአንዲት እሳት ጋር ትኩስ ፍቅር ጀምረ ነበር። ትታኝ እስከሄደችበት ቀን ድረስ እንደምትወደኝ ሳስብ ቆይቻለሁ! ትታኝ መሄዱ ታላቅ የልብ ስብራት ሆኖብኛል! ነገር ግን ከእርሷ ጋር የግብረ - ሥጋ ግንኙነት ባለመፈጸሜ እግዚአብሔር ይመስገን!

ከስድስት ወራት በኋላ ከሳንድራ ጋር ተዋወቅሁ። በጣም እወዳታለሁ። እርሷም ክርስቶስንና እኔን ትወዳለች።

በሚቀጥለው ዓመት ለመጋባት ዐቅደናል። አሁን የበፊቷ ልጃ ገረድ ጥላኝ ስለሄደች እግዚአብሔርን አመሰግናለሁ። ሳንድራና እኔ አንድ ልብ አንድም አእምሮ አለን፤ ከእርሷ ጋር ስንንሸራሸር፤ ስናወራና ስለ ችግሮቻችን ስንወያይ በጣም ደስ ይለኛል!

ድንግልናችንን እስከ ሠርጋችን ዕለት ለመጠበቅ አንዳችን ለሌላችን ቃል ገብተናል።

ሰውነትዋን አልነካም። በጣም ቆንጆ ናት፤ ልነካት ከጀመርኩኝ ልብሷን ለማወላለቅ መፈተኔ እንደማይቀር አውቃለሁ። ከዚያም በኋላ...

ጥያቄዬ ግን የማልነካት ስለሆነ ለእርሷ ያለኝ ፍቅር ጠንካራ መሆኑን ትጠራጠር ይሆን የሚል ነው። አጣት ይሆን?

ውድ አቤሴሎም፡

በእግዚአብሔር ታመን! እግዚአብሔር ለአንተ ከዚህ የተሻለ ዕቅድ እስከሌለው ድረስ ሳንድራን አታጣትም (ኤርምያስ 29:11)።

በቅንነት እንዲህ በላት። «በጣም ቆንጆ ነሽ! ልነካሽ ከጀመርኩኝ ልብስሽን ለማወላለቅና የግብረ-ሥጋ ግንኙነት ለመፈጸም እፈተናለሁ፤ ነገር ግን ይህንን እስከ ሠርጋችን ዕለት ለመፈጸም አልፈልግም።»

አቤሴሎም በደብዳቤህ ላይ «ከእርሷ ጋር ስንንሸራሸር፤ ሳናወራና ስለ ችግሮቻችን ስንወያይ በጣም ደስ ይለኛል!» ብለሃል። ያ ጥሩ ነገር ነው! ከተጋባችሁ በኋላም እንዲህ ማድረጉን ቀጥሎ። ከሚስትህ ጋር መነጋገር ደስ እንደሚያስኝህ ሰዎች ቢያውቁ ይህ አያስፈራህ።

በመጽሐፍ ቅዱስ ላይ እንዲህ የምትል ደስተኛ ሚስት እናገኛለን። «ወደ ወይን ጠጅም ቤት አገባኝ፤ በእኔ ላይ ያለው ዓላማውም ፍቅር ነው» (መጋልያ መጋልይ ዘሰሎሞን 2:4)።

ቤትሪስ፡- ዕድሜዬ 23 ሲሆን ከአንድ ወንድ ሁለት ልጆች ወልጃለሁ። ባለፈው ዓመት ግን ጥሎን ሄደ።

አሁን ሌላ ሰው ሊያገባኝ ይፈልጋል። በጣም ደስ የሚል ሰው ነው፤ ነገር ግን ልጆቼን አይፈልጋቸውም።

«ልጆቼ ከማን ጋር መኖር ይችላሉ?» እያልኩ በየዕለቱ ራሴን እጠይቃለሁ። ተገቢ እንከብካቤ ከማያደርግላቸው ከማንኛውም ሰው ጋር እንዲቆዩ አልፈልግም። ስለሆነም ምን ላደርግላቸው እችላለሁ?

ውድ ቤትሪስ፡

ልጆችሽን ትተሽ አትሂጂ። እየወደድሻቸው ከእነርሱ ጋር የመኖር ኃላፊነት አለብሽ። ያን ኃላፊነት ለአንድ ሌላ ሰው ለመስጠት አትሞክሪ፤ እናታቸው አንቺ ነሽ።

የልጆችሽ አባትም እኩል ኃላፊነት አለበት። እግዚአብሔር ልጆቻቸውን የማይወዱና በሥርዓት የማያንፁ አባቶችን ይቀጣል።

ልጆቼን ከከፉ ነገር ባለመከልከሉ እግዚአብሔር ዔሊን ከፋኛ ቀጥቶታል (1ኛ ሳሙኤል 3:11-13 ተመልከቅ)።

አሁን ደግሞ ሊያገባሽ ስለሚፈልገው «በጣም ደስ የሚል ሰው» እንነጋገር። ቤትሪስ እባክሽ በጥንቃቄ አስቢ። በእውነት ይወድሻልን? ስለሚያስፈልግሽ ነገር ያስባልን? ልጆችሽን ለማሳደግ ምን እንደሚያስፈልግሽስ ያውቃልን?

የሚወድሽ መሆኑ እንደሚያጠራጥረን ልንነግርሽ ግድ ይሆንብናል።

ቤትሪስ ልጆችሽን የማይቀበለውን ማንኛውንም ሰው አታግቢ። ይልቁንም ፊትሽን ወደ ሰማያዊው አባት መልሺ። ኃጢአትሽን ያስተሰርይ ዘንድ ልጁን ለመሥዋዕት እንዳቀረበው እመኚ። ልጆችሽን በመንከባከብ ለእርሱ ታዘገር።

እግዚአብሔር እንዲሁ በብቸኝነት የምትኖሪበትን ብርታት ይስጥሻል። ወይም ልታገቢው የሚገባሽን ትክክለኛ ሰው ወደ አንቺ ያመጣል።

እርሱን ስታገለግዱውና ልጆችሽን ስትንከባከቢ እግዚአብሔር ደግሞ አንቺን ይንከባከብሻል። አንቺ የእርሱ ልጅ ነሽና።

አንዳንድ አባቶች ልጆቻቸውን ትተው ይሄዳሉ። ሰማያዊ አባትሽ ግን «አልተውሽም» ይላል (ዕብራውያን 13:5)።

ጢሞቴዎስ፡- ልያን ለማግባት እፈልጋለሁ። ችግሩ ግን ልጅ አላት።
ሕፃኑ ሁለት ዓመት ሆኖታል። አባትየው ስለማይፈልገው ልጁ
ከእርሷ ጋር ይኖራል።

ከረዥም ጊዜያት በፊት ልያ ኃጢአቷን ለቤተ ክርስቲያን ተናገዛ
የተወሰነባትን የሥነ-ሥርዓት ቅጣት ተቀብላለች። አሁን በእሑድ
ት/ቤት በማስተማርና ስደተኞችን በመርዳት እየተጋች ነው።

እወዳታለሁ፤ ነገር ግን ሁልጊዜ እንዲህ ዓይነት ጥያቄ አለብኝ
«ከሌላ ሰው የወለደችን ሴት ማግባት እቸለሁን?»

ምን ማድረግ ይገባኛል?

ውድ ጢሞቴዎስ፡

ይቅር በላት (ቆላስይስ 3:13)። ከዚያ በኋላ ለእርሷ ያለህ ፍቅር
መመዘኛዎቹን ሁሉ የሚያልፍ ሆኖ ካገኘኸው (ገጽ 25-33) ስለ
ጋብቻ ጉዳይ አነጋግራት። ልጄን እንደምትወደው፥
እንደምታስተምረውና እንደ ራስህ ልጅ እንደምታየው ቃል ግባላት።
ከዚያም ያንን ቃል ኪዳን ለመጠበቅ ተጠንቀቅ!

ግሎሪያ፡- ክርስቶስን ከልቤ እወዳለሁ። ምን ማድረግ እንዳለብኝ
አላውቅም። ማግባት ወይስ ሳላገባ መኖር...

ለምን አገባለሁ? ለምንስ ሳላገባ እኖራለሁ?

ውድ ግሎሪያ፡

ሳያገቡ መኖር የሚመረጥበት አንድ ጥሩ ምክንያት አለ። ያም
ደግሞ፥ የክርስቶስን ወንጌል እርሱም መልካሙን የምሥራች ለራስሽ
አገር ሰዎችና ለሌሎችም ሕዝቦች ለማስራጨት ጊዜሽን መጠቀም ነው።

ማግባት የሚፈለግበት አንድ ጥሩ ምክንያት አለ። ያም ደግሞ
አንቺና ባለቤትሽ የክርስቶስን ወንጌል መልካሙን የምሥራች
ለሕዝባችሁና ለሌሎችም አገሮች ለማስራጨት በጋራ እንድትሠሩ ነው።

ስለሆነም ግሎሪያ፥ ሳታገቢ ለመኖር ከወሰንሽ በሕይወትሽ
እያንዳንዱን ቀንና ሰዓት ለክርስቶስ መንግሥት አውደው (1ኛ
ቆሮንቶስ 7:32-35)።

ለማግባት ከወሰንሽ ደግሞ መልካሙን የምሥራች ለማስራጨት
ከአንቺ ጋር መሥራት ደስ የሚያሰኘውን ንደኛ ለመምረጥ ተጠንቀቂ
(2ኛ ቆሮንቶስ 6:14)።

"Arise Boldly with Power" ወይም «ኃይልን ለብሰህ በድፍረት ተነሣ» የሚለውን መጽሐፍ ብታነቢ በጣም ይጠቅምሻል (ገጽ 159 ተመልከቺ።)

ማርቆስ፡- ከአራት ዓመታት በፊት ጽርስቅላ የተባለችውን ብርቱ ክርስቲያን ልጃ ገረድ ተዋወቅሁ። ጊዜው እየገፋ ሲሄድም ለእርሷ ያለኝ ፍቅር አደገ። በጣም ብዙ ነገሮችን ተወያየን። የሚያስፈልገኝን ታውቃለች። እኔም የእርሷን።

ብዙ ጊዜ ስለ ቤተሰቦቻችን እየጸምን እንጸልያለን፤ ከክርስቲና ውጪ ሆነው አስከፊ ሕይወትን ይገፋሉና።

በበዓላት ቀን «የመጽሐፍ ቅዱስ ታሪኮች በየዕለቱ» የተሰኘውን ትምህርት ለሕፃናት የሚያቀርቡትን እገቶች እንረዳለን።

እርሷ ለእኔ ከእግዚአብሔር ዘንድ የሆነች ውድ ስጦታ ነበረች። በመንፈሳዊ ነገሮች እንዳድግም ረድታኛለች። ብዙ ጊዜ ተንበርክኪ ጌታን ስለ እርሷ አመስግኛለሁ።

ትናንትና በእግራችን ወደ ቤተ ክርስቲያን ስንሄድ ሳለ እርሷን የማናግርበት መልካም አጋጣሚ አገኘሁ። ለእርሷ ያለኝን ፍቅርና እንዳገባትም ያለኝን ትልቅ ፍላጎት ገለጽኩላት።

አዳመጠችኝ፤ ነገር ግን ብዙም አልተናገረችም።

ዛሬ ጧት ስልክ ደውላ እንዲህ አለችኝ። «እባክህ ለእኔ ስለ ፍቅር አታውራልኝ፤ ለሌላ ሰው የጋብቻ ቃል ኪዳን አድርጌያለሁ።» አዘንኩ። ተደነቅሁ።

እንዴት እንደደነገግጥኩማ አይነሣ!

አሁንም በሙሉ ልቤ እወዳታለሁ። ሌላ ሰው ልታገባ ትችላለች ብዬ አላምንም። ምንም እንኳ እርሷ በቀጥታ የመለሰችልኝ ቢሆንም አሁንም በእግዚአብሔር ላይ እምነት አለኝ። እንዲህ ዓይነት ነገር እኔ በምወዳት ልጅ ላይ እንዲደርስ ማለትም ሌላ ሰው እንድታገባ እግዚአብሔር እንደማይፈቅድ አውቃለሁ። እርሷ ከጌታ ለእኔ የተላከች ልዩ ስጦታ ናት።

በእግዚአብሔር ላይ እምነት እንዳለኝና እንደማገባትም ዛሬ ነገርኳት። በእግዚአብሔር የሚታመኑ ሁሉ እንደማያፍሩ ደግሞ አውቃለሁ።

ውድ ማርቆስ፡

መጽሐፍ ቅዱስ ዮሴፍ እንዴት ለባርነት ወደ ግብፅ እንደተሸጠ ይነግረናል (ዘፍጥረት 39:1-21።) ተስፋ መቁረጥ ተለምቶት ነበርን? በጣም! ግን ከብዙ ዓመታት በኋላ ለወንድሞቹ እንዲህ አላቸው።

«እናንተ ክፉ ነገርን አሰባችሁብኝ፤ እግዚአብሔር ግን ዛሬ እንደሆነው ቤተሰባችን በግብፅ ሕያው ይሆን ዘንድ አሰበው» (ዘፍጥረት 50:20)።

አየህ ማርቆስ ልክ ዮሴፍ እንዳደረገው አንተም በእግዚአብሔር መታመን ይኖርብሃል። እርሱ ሕይወትህን ለመልካም እንዳቀደው እመን።

ምናልባትም ጽርስቅላ ያኛውን ሰው ታገባ ይሆናል። አዎን፣ ያ ሊከሰት ይችላል። እናም እንዲህ ከሆነ በጣም ተስፋ ትቆርጥ ይሆናል።

ታዲያ ምን ማድረግ ትችላለህ? ለጋብቻህና ለእያንዳንዱ የሕይወትህ መስመር እግዚአብሔር የተሻለ ዕቅድ እንዳለው እመን።

«እንደማገባት በእግዚአብሔር ላይ እምነት አለኝ» ብለሃል።

ማርቆስ፡- ይህ አባባልህ በእግዚአብሔር ላይ ያለህን እምነት አያመለክትም። በራስህ ላይ እየታመንክ ነው። «ለእኔ መልካም የሆነውን ዕቅድ አውቃለሁ፤ እግዚአብሔር ሆይ፣ እባክህ የእኔን ፈቃድ ፈጽም» እያልክ ነው።

እግዚአብሔር ግን እንዲህ ይላል።

«ለእናንተ የማስባትን አላብ እኔ አውቃለሁ፤ ፍጹሜና ተስፋ እስጣችሁ ዘንድ የሰላም አላብ ነው እንጂ የክፉ ነገር አይደለም» (ኤርምያስ 29:11)።

«የእኔ ፈቃድ አይሁን የአንተ እንጂ» እያልን እንድንጸልይ ኢየሱስ አስተምሮናል» (ሉቃስ 22:42)።

ማርቆስ አንተ ጥሩ ክርስቲያን ነህ። በእግዚአብሔር ትታመናለህ ግን አድምጥ፤ በእግዚአብሔር የበለጠ መታመን አለብህ።

በራስህ ላይ ከምትታመነው የበለጠ በእርሱ መታመን ያስፈልግሃል። እንዲህ ብለህ መጸለይም ይገባሃል።



ጌታ ሆይ፣ እርሷ ሌላኛውን ሰው ብታገባ እኔ በጣም ተስፋ እቆርጣለሁ፤ ነገር ግን አሁንም አንተ ለእኔ የተሻለ አላብ እንዳለህ በልቤ አምናለሁ። አሁንም እንኳ አመሰግንሃለሁ፤ አገለግልህማለሁ። በአንተ መታመንን መርጄለሁ። የእኔ ፈቃድ አይሁን፤ የአንተ እንጂ።



አቤል፡- አንጀላ የምትባል ልጅ ወድጀ በፍቅር ማበዴ ነው። እናቱ እንኳ ተቀብላት እርሷን እንዳገባ ተስፋ ታደርጋለች።

ነገር ግን ይህችን ልጅ ላነጋግራት ስሞክር «አቶ ትክክል የራሴ የሆነ ሰው ነው፤ የማገባውም እርሱን ነው» ትለኛለች።

በምንም መንገድ አላሷን ላስቀይራት ብሞክርም ልትሰማኝ እንኳ አትፈልግም።

ለእርሷ ያለኝ ፍቅር ብርቱ ነው። አሁኑኑ የእርሷ «አቶ ትክክል» ሳይወስዳት በፊት ላገባት እፈልጋለሁ።

ቀኑን ሙሉ የማስበው በምሽትም የማልመው ይህን የፍቅር ክንዋኔ ነው። በመጀመሪያ ካየኋት ቀን አንሥቶ ከብደቱ ቀንሷል። ልቤም በሽተኛ ሆኗል። እርሷን በፍቅር ካላሸነፍኩ ምን እንደምሆን መገመት ያዳግተኛል። ራሴን ብገድል ነው የሚሻለኝ።

እንድትወደኝ ለማድረግ <መስተፋቅር ወደሚደግሙ> ሰዎች መሄድ ይኖርብኝ ይሆን? ካላገኘኋትና የራሴ ካላደረግኋት ማበዴ ነው።

ውድ አቤል፡

አንድ ወደ አእምሮህ ያልመጣ አላብ ቢኖር <በእግዚአብሔር ልታመን> የሚል ነው። ምናልባትም እንዴት ክርስቲያን መሆን እንደምትችል የነገረህ ሰው አይኖር ይሆናል።

«እኔ የምፈልገው አንጀላን ብቻ ነው፤ ስለ እግዚአብሔር መስማት አልፈልግም» ትል ይሆናል። ነገር ግን አሁን ከዚህ ቀጥሎ የምነግርህ ነገር ሁሉ በጣም አስፈላጊ ነው።

አቤል፡ እግዚአብሔር ልጄን ኢየሱስን ለአንተ ሲል ወደ ምድር ላከው። አንተ ስለ ሠራሽው ኃጢአት ኢየሱስ በመስቀል ላይ ተሠቃየ። የዘላለምን ሕይወት ልትቀበል የምትችልበት ብቸኛ መንገድ ከኃጢአት መመለስና በኢየሱስ ሞትና ትንሣኤ ይቅርታን ልትቀበል እንደምትችል ማመን ነው። ያንን ስታደርግ እውነተኛ ክርስቲያን ከመሆንም በላይ የመንግሥተ- ሰማያትንም ተስፋ ትቀበላለህ።

በልጁ የሚያምን የዘላለም ሕይወት አለው፤ በልጁ የማያምን ግን የእግዚአብሔር ቁጣ በእርሱ ላይ ይኖራል እንጂ ሕይወትን አያይም (ዮሐንስ 3፡36)።

እግዚአብሔር አንጀላን ይሰጥህ ይሆን? ምናልባት-አልያም ሌላ የተሻለች ሴት ለአንተ ይኖረው ይሆናል።

አንተ ክርስቲያን ከሆንክ በኋላ ለአንጀላ እንዴት የዘላለምን ሕይወት መቀበል እንደምትችል ልትገልጽላት ትችላለህ፤ ምናልባትም ክርስቲያን ለመሆን ትወስን ይሆናል። እናም ምናልባት ሚስትህ ትሆን ይሆናል። ነገር ግን አንተን ላለማግባት ብትወስን አትጫነቅ። ራስህን አትግደል። እንደገናም ትወድህ ዘንድ መስተፋቅር ደጋሚ ዘንድ አትሂድ (ዘሌዋውያን 19-31፤ ዘዳግም 18:9;14፤ 2ኛ ነገሥት 23:24፤ ኢሳይያስ 8:19)።

በእግዚአብሔር ብቻ እመን። አንተ በዚህ ሰዓት በምድር ላይ ካሉ ልጃገረዶች ሁሉ አንጀላ የተሻለች ነች ብለህ ታስባለህ። ነገር ግን በምድራችን ላይ ያሉትን ልጃገረዶች ሁሉ አታውቃቸውም። እግዚአብሔር ያውቃቸዋል። በእርሱ እመን። አገልግለው! ታመነው።

ፊልጶስ፡- ዛሬ በአውቶቡስ ወደ ሥራ ስሄድ አንድ ሰው ስለ ክርስቶስ ነገረኝ። ሳዳምጠው ሳለ ኃጢአተኛ መሆኔን ተገነዘብኩ። እዚያው ቦታ ላይ ጌታ ኢየሱስን እንደ ግል አዳኜ ለመቀበል ወሰንኩ።

ዋነኛው ጥያቄዬ ይህ ነው። አሁን እኔ ክርስቲያን ነኝ። ከዝሙት ኃጢአት ርቂ መኖር እችላለሁ?

ውድ ፊልጶስ፡

አዎን፡ ትችላለህ!

ጌታን ከመቀበልህ በፊት በየዕለቱ ኃጢአት ይቆጣጠርህ ነበር። ነገር ግን በዚያ አውቶቡስ ላይ እግዚአብሔር ኃጢአትህን ይቅር ማለት ብቻ ሳይሆን መንፈስ ቅዱስንም ሰጥቶሃል።

ፊልጶስ "What the Bible really says about the Power of the Holy Spirit" ወይም «የመንፈስ ቅዱስን ኃይል በተመለከተ መጽሐፍ ቅዱስ በእርግጥ ምን ይላል?» የምትል አነስተኛ መጽሐፍ በአድራሻህ ልክንልሃል። ያንን ካነበብክ በኋላ «በመንፈስ ቅዱስ ኃይል ድል አድራጊ መሆን እችላለሁ!» ወደሚል መረዳት ትደርሳለህ።

ማስታወሻ ለአንባቢያን፡- ለፊልጶስ የላክንለትን አነስተኛ መጽሐፍ ማግኘት ትፈልጋላችሁ? እንግዲያው ደስ ይበላችሁ! በሚቀጥለው ገጽ የዚያችን አነስተኛ መጽሐፍ ነፃ ቅጂ ታነባላችሁ!

«በወጣቶች የሚነሡ ጥያቄዎች» በሚለው መጽሐፋችን ላይ ይህን ቅጂ ስናክል ዋጋውን ግን አልጨመርንም። ስለዚህ በእርግጥም ነፃ ቅጂ ነው ማለት ይቻላል።